

अमेरिका में जनभावना इज़रायल-ईरान युद्ध में अमेरिका के सीधे हस्तक्षेप के सख्त खिलाफ

इकॉनमिस्ट/यू गव के सर्वेक्षण के अनुसार, 60 प्रतिशत जनता अमेरिकी सेना के सीधे हस्तक्षेप के खिलाफ है, केवल 16 प्रतिशत जनता अमेरिका के हस्तक्षेप के पक्ष में है

-सुकुमार साह-
-राष्ट्रदूत दिल्ली ब्यूरो-
नई दिल्ली, 21 जून। इजरायल और ईरान के बीच तनाव खतरनाक स्तर तक बढ़ता जा रहा है। इधर अमेरिका में इकोनॉमिस्ट/यूगव के एक नए सर्वेक्षण में अमेरिकी जनता की स्पष्ट राय नज़र आई है, 60 प्रतिशत उत्तरदाताओं ने इजरायल-ईरान संघर्ष में अमेरिकी सैन्य हस्तक्षेप का विरोध किया है। इसके विपरीत, केवल 16 प्रतिशत लोग अमेरिकी हस्तक्षेप के पक्ष में हैं। यह परिणाम अमेरिकी जनता में युद्ध को लेकर बढ़ती उदासीनता को दर्शाता है, जो पिछले दो दशकों में मध्य पूर्व में खबौंते सैन्य अभियानों और इस समय घरेलू राजनीति में चल रही उथल-पुथल से उपजी है।

यह भावना कोई क्षणिक मनोदशा नहीं, बल्कि अमेरिकी जनमत में लंबे

- **इराक व अफगानिस्तान में अमेरिका के हस्तक्षेप के बाद वर्षों युद्ध चला, इन युद्धों से परेशान अमेरिकावासी, अब किसी दूसरे देश में जाकर अमेरिका लड़े, इस बात से तंग आ गए हैं।**
- **विशेषकर “मिडिल ईस्ट” में वे अमेरिकी सेना का सीधा हस्तक्षेप नहीं चाहते, क्योंकि यह भावना घर कर गई है कि जब भी अमेरिका हस्तक्षेप करता है, युद्ध और लम्बा हो जाता है तथा नतीजा पूर्णतया अमेरिका के पक्ष में हो, ऐसा नहीं होता।**
- **अमेरिका की जनता, विशेषकर, ईरान के विरुद्ध युद्ध में उतरने के खिलाफ है। क्योंकि ईरान की ओर से “प्रॉक्सी वॉर” लड़ने के लिए कई जगह के लोग तैयार हैं, जैसे हिजबुल्लाह लेबनान में, इराक के शिया समर्थक तथा यमन के हाउथी। अतः संभावना यह बनती है कि युद्ध शीघ्र व्यापक रूप धारण कर लेगा, जैसा वियतनाम में हुआ था, जहाँ अमेरिका लम्बे व अनिर्णित युद्ध में फंस गया था।**
- **अमेरिका की युवा पीढ़ी में यह भावना जोरों से उभरी है कि कूटनीति व युद्ध को रोकना और भड़कने न देना, बेहतर नीति है।**

समय से चल रहे बदलाव का हिस्सा है। इराक और अफगानिस्तान में वर्षों तक

चले युद्ध के बाद, सभी अमेरिकन चाहे वे किसी भी राजनैतिक रूझान के हों,

दूसरे देशों में सैन्य हस्तक्षेप को लेकर (शेष अंतिम पृष्ठ पर)

पुलिस बदले की भावना से पकड़ेंगी तो हम पुरजोर विरोध करेंगे : सचिन पायलट

शनिवार सुबह राजस्थान युनिवर्सिटी में परीक्षा दे रहे छात्रनेता निर्मल चौधरी और विधायक अभिमन्यु पूनिया को पुलिस ने हिरासत में लिया

-कार्यालय संवाददाता-
जयपुर । पूर्व उपमुख्यमंत्री और पूर्व प्रदेश कांग्रेस अध्यक्ष सचिन पायलट ने शनिवार को पत्रकारों से रूबरू होकर राजस्थान युनिवर्सिटी छात्र संघ के पूर्व अध्यक्ष निर्मल चौधरी और संगरिया (हनुमानगढ़) के विधायक अभिमन्यु पूनिया को पुलिस द्वारा हिरासत में लिये जाने की निंदा की। पायलट ने कहा कि “पुलिस, प्रशासन और सरकार अगर बदले की भावना से किसी को पकड़ती है तो हम लोग इसका पुरजोर विरोध करेंगे। अगर सरकार यह बात रखना चाहती है कि, जो लोग हमारे खिलाफ आवाज उठाएंगे, उनके खिलाफ हम कार्रवाई करेंगे। सरकार का इस्तेमाल करके अगर किसी की बात को दबाना चाहते हैं, तो इसको मैं गलत मानता हूं।”

नीरज चोपड़ा ने पेरिस डायमंड लीग खिताब जीता

पेरिस, 21 जून। दो बार के ओलंपिक पदक विजेता नीरज चोपड़ा ने पेरिस डायमंड लीग 2025 में शानदार प्रदर्शन करते हुए 88.16 मीटर का श्रे किया और जर्मनी के जुलियन वैबर को पछाड़ते हुए खिताब अपने नाम किया।

नीरज ने बताया कि वह डायमंड लीग में 90 मीटर के पार फेंकने की कोशिश में थे, लेकिन रन-अप तेज हो

- **दो बार के ओलंपिक विजेता नीरज ने जर्मनी के जुलियन वैबर को हराकर यह जीत हासिल की है।**

जाने के कारण वह अपनी गति पर नियंत्रण नहीं रख पाए। उन्होंने ओलंपिक्स डॉट काम से कहा मैं आज 90 मीटर से ज्यादा की उम्मीद कर रहा था, लेकिन रन-अप बहुत तेज था और मैं कंट्रोल नहीं कर सका। फिर भी डायमंड लीग जीतकर बहुत अच्छा लग रहा है क्योंकि काफी समय बाद खिताब हासिल हुआ है।

(शेष अंतिम पृष्ठ पर)

- **पुलिस का कहना है कि “निर्मल चौधरी के साथ विधायक अभिमन्यु पूनिया जबरदस्ती गाड़ी में घुसे थे, उन्हें हिरासत में नहीं लिया गया था।”**
- **शनिवार सुबह दोनों नेताओं को पकड़ने के लिए युनिवर्सिटी कैम्पस में पुलिस सादा वर्दी में पहुंची थी। पुलिस ने उन्हें परीक्षा कक्ष से निकालकर पुलिस वैन में बैठाया था।**

पायलट ने कहा कि, हर जनप्रतिनिधि कोई आंदोलन करता है, धरना देता है, तो उसको अधिकार है। लोकतांत्रिक व्यवस्था में हर व्यक्ति को संविधान यह छूट देता है कि अपनी बात को रखे। मुझे लगता नहीं कि, किसी ने जान-बूझकर कानून की कोई अवहेलना की होगी।

गौरतलब है कि शनिवार सुबह

राजस्थान युनिवर्सिटी से छात्र संघ के पूर्व अध्यक्ष निर्मल चौधरी और संगरिया (हनुमानगढ़) के विधायक अभिमन्यु पूनिया को पुलिस ने हिरासत में लिया था। दोनों शनिवार सुबह युनिवर्सिटी में दर्शन शास्त्र की परीक्षा देने आए थे, तभी पुलिस ने पकड़ लिया। कैम्पस में सुबह से ही सिविल ड्रेस में पुलिस ने डेरा डाल

(शेष अंतिम पृष्ठ पर)

छत्तीसगढ़ के नक्सली इलाकों में पहली बार योग हुआ

जगदलपुर, 21 जून। छत्तीसगढ़ के दक्षिण बस्तर के अतिसंवेदशील इलाके के पहाड़ी में जवान और ग्रामीण मिलकर अंतरराष्ट्रीय योग दिवस में दहशत को पीछे छोड़ते हुए खुले मन से शनिवार को पहली बार भाग लिए।

एक सौ पचासवीं बटालियन के कमांडेंट राकेश शुक्ला ने बताया कि सुकमा जिले के नक्सल प्रभावित क्षेत्रों

- **आदिवासियों व सुरक्षाबलों के जवानों ने साथ मिलकर योग किया।**

पूर्वति, सिलगेर और टेकलगुड्रेम स्थित सीआरपीएफ के कैपों में जवानों ने सामूहिक रूप से योगाभ्यास किया। ग्रामीणों ने पहली बार बिंदगी में जाना कि योग क्या है और जवानों के संग मिलकर योग किया। जवानों ने ग्रामीणों को बताया कि योग स्वास्थ्य और मानसिक संतुलन के लिए वरदान है। योग के बाद ग्रामीणों में खशी का माहौल था।

चुनाव आयोग ने मतदान की वैबकास्टिंग सार्वजनिक करने से इन्कार किया

नयी दिल्ली, 21 जून। चुनाव आयोग के अधिकारियों ने मतदान के दिन मतदान केंद्रों की वेब-कास्टिंग के रिकार्ड को किसी व्यक्ति या राजनीतिक दलों को उपलब्ध कराये जाने की मांग को मतदाताओं की निजता की दृष्टि से एक जोखिम भरा मुद्दा बताया है और कहा है कि इसका उपयोग असामाजिक तत्वों द्वारा मतदाताओं पर दबाव डालने के लिए किया जा सकता है।

आयोग के सूत्रों ने कहा कि भारतीय चुनाव आयोग (ईसीआई) ने मतदान की वेबकास्टिंग की नयी

- **चुनाव आयोग ने कहा, इससे मतदाताओं की निजता को खतरा हो सकता है।**

व्यवस्था आंतरिक उपयोग के लिए की है। इसका उद्देश्य मतदान केंद्र की गतिविधियों के प्रबंध को सुचारु रखना है। वेबकास्टिंग के रिकार्ड को किसी चुनाव आयोग के संदर्भ में उच्च न्यायालय के निर्देश पर तो न्यायालय के विचारधीन प्रस्तुत किया जा सकता है, लेकिन उसे किसी व्यक्ति या राजनीतिक दल को देना स्वतंत्र एवं निष्पक्ष चुनाव की भावना के विरुद्ध होगा।

आयोग के एक सूत्र ने कहा, (शेष अंतिम पृष्ठ पर)

क्या वाकई में स्वतंत्रता प्राप्त करने के बाद पहली बार भारत की विदेश नीति लड़खड़ा रही है?

कांग्रेस के शासन में पले-बढ़े भारत के पुराने कूटनीतिज्ञ, इसी सोच में रंगे हुए हैं

-जाल खंबाता-
-राष्ट्रदूत दिल्ली ब्यूरो-
नई दिल्ली, 21 जून। स्वतंत्रता के बाद पहली बार भारत की विदेश नीति एक नाजुक एवं संकटपूर्ण मोड़ पर खड़ी नज़र आ रही है, जिससे वरिष्ठ राजनयिकों और वैश्विक मामलों के विशेषज्ञों में चिंता की लहर दौड़ गई है। ईरान-इजरायल संकट के तेजी से बिगड़ते हालात को संभालने में रणनीतिक समझ और स्पष्टता की कमी को लेकर प्रधानमंत्री नरेन्द्र मोदी के नेतृत्व वाली केन्द्र सरकार की आलोचना बढ़ती जा रही है।

एक वरिष्ठ सेवानिवृत्त राजनयिक ने नाम गुप्त रखने की शर्त पर सरकार की विदेश नीति की कड़ी आलोचना करते हुए, एक प्रमुख भू-राजनीतिक चुनौती के सामने, दिशाहीन होने का आरोप लगाया।

उन्होंने कहा, “नई दिल्ली ने अपनी दीर्घकालिक रणनीतिक स्वायत्तता की

- **इन लोगों का मानना है कि भारत ने अपनी पुरानी विदेश नीति, जो सामरिक दृष्टि से स्वतंत्र सोच पर आधारित थी, त्याग दी है।**
- **भारत की यह विदेश नीति, रिएक्टिव, “शॉर्ट साइटेट्ड” दृष्टिकोण पर आधारित है तथा अमेरिका से प्रभावित है। इस परिवर्तन से भारत को खास लाभ नहीं हुआ, बल्कि अंतर्राष्ट्रीय मंच पर, इसने भारत की विश्वसनीयता को ठेस पहुंचायी है।**
- **इन पुराने कूटनीतिज्ञों का यह भी कहना है कि वॉशिंगटन व तेल अवीव के नज़दीक जाकर, उनका पक्ष लेकर भारत ने “मिडिल ईस्ट” में अपने पुराने साथियों, मित्रों का विश्वास खोया है।**
- **विदेश नीति के इन जानकारों का इस लय में यह भी मानना है कि भारत पहले अपने सिद्धांतों पर आधारित दृष्टिकोण के लिए जाना जाता था तथा शांति और कूटनीति के पक्ष में बोलता था, बिना किसी के दबाव में आकर।**
- **ये विशेषज्ञ पुरानी विदेश नीति का गुणगान तो करते हैं, पर, यह भूल जाते हैं कि भारत एक “मेजर प्लेयर” है अंतर्राष्ट्रीय मंच पर, अपनी आर्थिक सफलता व सफल कूटनीति के कारण।**

परंपरा को त्याग दिया है और अमेरिका केन्द्रित तात्कालिक सोच वाली नीति को

अपनाया है।” उनके अनुसार, इस बदलाव से भारत को कोई ठोस लाभ

नहीं मिला है, बल्कि इससे उसकी (शेष अंतिम पृष्ठ पर)

ग्राम विकास अधिकारी से रिकवरी पर रोक लगाई

जयपुर, 21 जून। राजस्थान सिविल सेवा अपीलीय अधिकरण ने करौली की मंडरायल पंचायत समिति के ग्राम विकास अधिकारी के खिलाफ निकाली गई 3.70 लाख रुपए की रिकवरी पर रोक लगा दी है। इसके साथ ही अदालत ने मामले में प्रमुख पंचायती राज सचिव और स्थानीय जिला परिषद के मुख्य

- **सिविल सेवा अपीलीय अधिकरण ने पंचायतीराज के प्रमुख सचिव, जिला परिषद के मुख्य कार्यकारी अधिकारी से जवाब मांगा।**

कार्यकारी अधिकारी सहित अन्य से जवाब तलब किया है। अधिकरण के अध्यक्ष विकास सीताराम भाले और सदस्य लेखराज तोषावड़ा ने यह आदेश बनवारी लाल की अपील पर दिए। अपील में अधिवक्ता विजय पाठक ने बताया कि विकास कार्यों में (शेष अंतिम पृष्ठ पर)

विचार बिन्दु

स्वयं को बदल दो, भाग्य बदल जायेगा –कहावत

यजुर्विद संहिता के आलोक में वनानुभव से स्वास्थ्य व सुख

ते जौ से बढ़ते शहरीकरण और तनावपूर्ण जीवनशैली में वनानुभव का महत्त्व बढ़ा है। यजुर्विद संहिता में वनानुभव को परिभाषित करते हुए स्पष्ट किया गया है: एकाग्रचित्त ज्ञानेन्द्रिय कर्मेन्द्रिय प्रयोगेनदृष्टि श्रवणप्राणस्पर्श नरससंयुक्तः वनानुभवः। उक्त सूत्र के साथ ही वनानुभूति शब्द का प्रयोग भी यजुर्विद संहिता में हुआ है। दोनों समानार्थी हैं: एकाग्रचित्तमनसः प्रयोगेज्ञानेन्द्रियैः कर्मण्युद्भूतम्। दृष्टिश्रवणप्राणस्पर्शनं च रसानुबन्धेनवनानुभूतिः॥ जब कोई व्यक्ति एकाग्रचित्त होकर अपने मन, ज्ञानेन्द्रियों और कर्मेन्द्रियों का समुचित प्रयोग करता है—जैसे दृष्टि, श्रवण, प्राण, स्पर्श, और रस के माध्यम से— तो उसे वनों का समग्र अनुभव होता है, जिसे वनानुभव कहा जाता है। यह अनुभव मानसिक और शारीरिक स्वास्थ्य के लिए अत्यधिक लाभकारी है।

इसके साथ ही यदि हरियाली में व्यायाम को समाहित कर लिया जाए तो सोने में सुहागा मिल जाता है। जैसा कि यजुर्विद संहिता में कहा गया है: प्रकृत्याऽनुभूतिर्व्ययमेनयुक्तासतोषमायुः प्रबलंविनिता। शरीरबुद्धिमनसश्चयुक्त्यारोगाग्निरुध्मन्ति सदैव नित्यम्॥ तात्वयं यह है कि प्रकृति के अनुभव के साथ व्यायाम को संयोजित करने से संतोषपूर्ण लंबी आयु प्राप्त होती है। वनानुभव, शरीर, बुद्धि, और मन के संयोजन से रोगों का प्रतिकार करता हुआ निरंतर स्वास्थ्य बनाए रखता है। रोचक बात यह है कि नदी के किनारे वनानुभव और भी अधिक लाभकारी होता है: वनस्पत्यौन्दर्यसुखस्यहेतुः स्वास्थ्यं च दीर्घसुखमसितत्रा। नद्यास्तटेयत्रवनानुभूतिंजलभन्तेमनसः प्रसादम्॥ वन का सौंदर्य और सुख स्वास्थ्य और दीर्घकालिक सुख का कारण है। जहाँ नदी के किनारे लोग वनानुभव प्राप्त करते हैं, वहाँ वे मन की शांति और प्रसन्नता पाते हैं।

शरीर जीवन में हरित क्षेत्र, वनों, बागीचों का समावेश अत्यंत आवश्यक है: नगरेषुवृक्षाशमदा सदा याः मार्गेषुनित्यंविचियान्तिग्राः। शान्तिप्रसादं च ददन्तिलोकंआरोग्यमायुः सुभागाप्रदद्यात्॥ हरितसमालिङ्गःयहिसुदुर्धर्मसंरक्षणंपर्यवेष्टप्रतिष्ठा। आरोपितावृक्षलताः सदा यानित्यंसुखंशाश्वतधर्ममाहुः॥ तात्वयं यह है कि शहरों में वृक्षों और लताओं से भरे हुए वन, मार्गों के किनारे स्थित शांतिदायक वृक्ष, सदैव शांति और प्रसन्नता प्रदान करते हैं। ये वृक्ष निरंतर आरोग्य और लंबी आयु का वरदान देते हैं। हरे-भरे वृक्षों और लताओं को गले लगाकर हमेशा प्रतिष्ठा और सम्मान मिलता है। पर्यावरण संरक्षण के साथ ये वृक्ष सदैव सुख और समृद्धि लाते हैं, जो शाश्वत धर्म के रूप में जाना जाता है। आइये, यजुर्विद संहिता के इन सूत्रों की विस्तार से व्याख्या देखते हैं।

याज्याल्विषा त्रिवेणी व्याख्या (संस्कृत): नारीय वनेषुस्थिताः वृक्षलताः केवलंसौन्दर्यं न ददति, अपितु शरीरस्वस्थ्यास्वर्थवर्धयन्ति। यथा प्रतिपादितं आधुनिकविज्ञानज्ञानेन, वृक्षाः वायुमलिनतांनशयन्ति, कार्बणडाइऑक्साइड शोषयन्ति, तथा नाइट्रोजेनडाइऑक्साइड, सल्फरडाइऑक्साइड च विशोषयन्ति। वतादृशेषुनगरेषुवृक्षलतावनानिआविष्टसुऽद्वयवृक्षलत्थ्योः लभ्यते। वैज्ञानिकाः प्रतिपादयन्तिअप्येवमुपनतंवनानुभवंकल्याणमनसः मनसः शान्तिहृदयस्वास्थ्यं च लभते। वृक्षाः शरीरदीर्घायुधमपि कुर्वन्ति, हृदयग्राममनसुसुग्रां, रंघिचापस्पर्शपरिीकरणं च कुर्वन्ति।

‘हरितव्यायामः’ यत्रवनेषुव्यायामः वायुधर्शनंक्रियते, तेन न केवलंतनुः अपि तुमनः अपि स्वस्थंभवति। शास्त्रेषु उक्तंयत्वृक्षाणां निकटसमर्पयापत्यलतानुविवासं, सन्तुलनं च साध्यते। इदंशास्त्रीयाधारितंयत् नगरीय वृक्षलता वनानिमानवजीवन स्यस्वास्थ्यवर्धनार्थं अत्यन्तमहत्वपूर्णानिभवन्ति।

एवं वृक्षलताःनगरेषुस्थिताः न केवलं शारीरिक स्वास्थ्यवर्धयन्ति, अपितु सामाजिकसन्तुलनं, सांस्कृतिकसंरक्षणं च ददति। वृक्षाःसंवाद, विश्रान्तिं च सहजयन्ति। तैचिरस्थार्थिप्रियत्वंवर्धयन्ति, यत्रयक्तिः आत्मानंप्रकृतिसंयुक्तंअभ्यति, मनसः प्रसन्नतांलभते। वृक्षलताः पर्यावरणसंरक्षणे अपि प्रमुखंकर्तुंशक्नुवन्ति, यत्ताःकार्बणनाशिनः, वायुनिर्मलकरत्र्यः च सन्ति। तेनवृक्षलतावनानि केवलंसौन्दर्यं न ददति, अपितु आरोग्यमायुः च प्रददाति।

अधुना वैज्ञानिकाः प्रतिपादयन्तिअवृक्षाः न केवलंस्वावलम्बनंवर्धयन्ति, अपितु सामाजिक-पर्यावरणीय संतुलनं च स्थापयन्ति। वृक्षलतायाः समृद्धिः मानवजीवनस्यशाश्वतधर्मस्यसूचिकाभवति। वृक्षलताः आरोग्यायमनसः सुखाय च प्रतिष्ठिताभवन्ति। वृक्षरक्षणं पर्यावरणसंरक्षणाय अत्यावश्यकं अस्ति, यतोवायुमलिनतायानिवारणं च भवति। हरितंप्रतिष्ठं यदा नगरेषुक्रियते, तदा सर्वहिताय सुदीर्घकालिकपरिणामः सिद्ध्यति।

याज्याल्विषा त्रिवेणी व्याख्या (हिंदी): नगरीय वनों में स्थित वृक्ष और लताएँ केवल सौंदर्य प्रदान नहीं करतीं, बल्कि शरीर के स्वास्थ्य को भी बढ़ाती हैं। जैसा कि आधुनिक विज्ञान में प्रतिपादित किया गया है, वृक्ष वायु की अशुद्धियों को नष्ट करते हैं, कार्बन डाइऑक्साइड को अवशोषित करते हैं, और नाइट्रोजेन डाइऑक्साइड तथा सल्फर डाइऑक्साइड को शुद्ध करते हैं। इस प्रकार के नगरों में वृक्ष-लताओं वाले वन शुद्ध वायु प्रदान करते हैं। वैज्ञानिक बताते हैं कि इस प्रकार के वन अनुभव से मनुष्य को मानसिक शांति और हृदय स्वास्थ्य की प्राप्ति होती है। वृक्ष शरीर को दोषायु बनाते हैं, हृदय की कार्यक्षमता में सुधार करते हैं और रक्तचाप को स्थिर रखते हैं।

‘हरित व्यायाम’ अर्थात् वनों में व्यायाम या पदयात्रा से न केवल शरीर स्वस्थ होता है, बल्कि मन भी शांत और सुदृढ़ होता है। शास्त्रों में कहा गया है कि वृक्षों के निकट समय व्यतीत करने से शारीरिक विकास और संतुलन प्राप्त होता है। यह शास्त्र सम्मत है कि नगरीय वृक्ष और लताएँ मानव जीवन के स्वास्थ्यवर्धन के लिए अत्यंत महत्वपूर्ण हैं।

वनानुभव से मन की शांति, हर्ष, सुख, संतोष, आनंद, प्रसन्नता और आत्मसंतोष की प्राप्ति होती है। हृदय की शक्ति बढ़ती है, रोग प्रतिरोधक क्षमता और श्वसन शक्ति में वृद्धि होती है, और रक्तचाप का शमन होता है। गहरी नींद की प्राप्ति होती है, संधिवात का शमन होता है, मानसिक शक्ति बढ़ती है और अवसाद का शमन होता है। ऊर्जा, उत्साह और स्मृति में वृद्धि होती है।

वृक्ष न केवल आत्मनिर्भरता को बढ़ाते हैं, बल्कि सामाजिक-पर्यावरणीय संतुलन को भी स्थापित करते हैं। वृक्ष-लताओं की समृद्धि मानव जीवन के शाश्वत धर्म का प्रतीक है। वृक्षों को स्वास्थ्य और मानसिक शांति के लिए प्रतिष्ठित किया गया है। वृक्षों का संरक्षण पर्यावरण संरक्षण के लिए अत्यावश्यक है, क्योंकि वे वायु की अशुद्धियों का निवारण करते हैं। जब नगरों में हरियाली और वृक्षारोपण किया जाता है, तो इसका दीर्घकालिक परिणाम सभी के हित में सिद्ध होता है।

याज्याल्विषा त्रिवेणी व्याख्या (English): Trees and plants in urban forests not only provide beauty but also enhance physical health. As modern science has indicated, trees remove air pollution, absorb carbon dioxide, and purify nitrogen dioxide and sulfur dioxide. In cities with such tree-plant-filled forests, clean air becomes accessible. Scientists have also shown that through such forest experiences, humans attain mental peace and heart health. Trees contribute to longevity, improve heart function, and stabilize blood pressure.

"Green exercise," where one engages in physical activity or walks in the forest, not only benefits the body but also keeps the mind healthy and calm. Scriptures mention that spending time near trees leads to physical development and balance. Scientifically, it is evident that urban tree-filled forests are crucial for enhancing human health.

Similarly, trees and plants in cities not only improve physical health but also provide social balance and cultural preservation. Trees naturally foster communication and relaxation. They enhance a lasting sense of connection, where individuals feel united with nature, finding mental happiness and long-term well-being. Trees and plants also play a key role in environmental conservation, as they absorb carbon and purify the air. Thus, tree-filled forests in cities not only offer beauty but also contribute to health and longevity.

Modern scientists also emphasize that trees not only promote self-reliance but also help establish social-environmental balance. The flourishing of trees symbolizes the eternal principle of human life. Trees are established for health and mental well-being. Protecting trees is crucial for environmental preservation, as they remove air pollutants. When greenery and tree planting are undertaken in cities, it leads to long-term benefits that serve the welfare of all.

यजुर्विद संहिता का यह सूत्रवनानुभव की फलश्रुतिको स्पष्ट कर देता है: वनानुभवेनचित्तशान्तिः हर्षसुखसन्तोषानन्दप्रसन्नताआत्मसन्तोषः च। हृदयबलवृद्धिः व्याधिक्षमत्वश्वसनसामर्थ्यवृद्धिःरक्तदाबशमनम्। निद्रासिद्धिः संधिवातशान्तिःमानसिकशक्तिवृद्धिःअवसादशमनम् च। जटराग्निवृद्धिः त्वक्स्वास्थ्यवृद्धिः चर्मरोगशान्तिः स्नायुव्याधिशमनम् च। ऊर्जा संवर्धनंरज्ज्साहचर्यंनस्मृतिवर्धनम् च।

याज्याल्विषा त्रिवेणी व्याख्या (हिंदी): वनानुभव से मन की शांति, हर्ष, सुख, संतोष, आनंद, प्रसन्नता और आत्मसंतोष की प्राप्ति होती है। हृदय की शक्ति बढ़ती है, रोग प्रतिरोधक क्षमता और श्वसन शक्ति में वृद्धि होती है, और रक्तचाप का शमन होता है। गहरी नींद की प्राप्ति होती है, संधिवात का शमन होता है, मानसिक शक्ति बढ़ती है और अवसाद का शमन होता है। पाचन शक्ति में वृद्धि होती है, त्वचा का स्वास्थ्य सुधराता है, चर्मरोग और स्नायु संबंधी विकारों का शमन होता है। ऊर्जा, उत्साह और स्मृति में वृद्धि होती है।

याज्याल्विषा त्रिवेणी व्याख्या (English): The Forest Experience leads to mental peace, joy, happiness, contentment, bliss, cheerfulness, and self-contentment. It increases heart strength, enhances disease resistance and immunity, respiratory capacity, and alleviates blood pressure. One attains restful sleep, relief from arthritis, improved mental strength, and relief from depression. Digestive fire improves, skin health is enhanced, and skin diseases and nerve disorders are alleviated. Energy, enthusiasm, and memory are all enhanced.

अंत में, यजुर्विद संहिताका यह सूत्र बहुत महत्वपूर्ण है: सुखमूलंस्वात्मसमाजप्रकृतिसंयोगः ततोत्रयस्पर्शसंवर्धनं च। अर्थात् स्वयं अपने साथ, समाज, और प्रकृति के साथ सार्थक संबंध ही सुख का मूल है। ये तीनों आनंद के मूल इसलिए हैं क्योंकि: प्रकृतिसंयोगः सारः समाजः पुष्टिकारकः। आत्मैक्यंपरमंतत्त्वंनित्यानन्दप्रदं सदा॥ प्रकृति के साथ जुड़ाव सार्थक और महत्वपूर्ण है, समाज के साथ जुड़ाव पोषण और विकासकारी होता है, और आत्मा के साथ एकत्व ही परम सत्य है, जो सदा नित्य आनंद प्रदान करने वाला है।

–अतिथि सम्पादक, डॉ. दीप नारायण पाण्डेय (भारतीय वन सेवा से सेवानिवृत्त; वर्तमान में राष्ट्रीयआयुर्वेद संस्थान सहित अनेक विश्वविद्यालयों में विजिटिंग प्रोफेसर) (यह लेखक के निजी विचार हैं और 'सार्वभौमिक कल्याण के सिद्धांत' से प्रेरित हैं)




सुश्री नवधा परदेशी

राजस्थान के दक्षिणी छोर पर बसा प्रतापगढ़ जिला अपने नैसर्गिक सौंदर्य और समृद्ध जैव विविधता के लिए विशेष पहचान रखता है। यहां की घाटियां, सीतामाता वन्यजीव अभ्यारण्य की वनसंपदा, भंवर सेमला बाँध, जाखम बाँध, दीपेश्वर तालाब, माही बेकवाटर्स और बावड़ी जैसे जलस्रोत और जनजातीय संस्कृति मिलकर एक ऐसा अद्भुत संगम रचती हैं, जिसे यदि संवारा जाए तो यह क्षेत्र देश के प्रमुख पर्यटन स्थलों में अपना विशिष्ट स्थान बना सकता है।

इस संभावना को धरातल पर उतारने के लिए राज्य सरकार निरंतर प्रयत्नशील है। मुख्यमंत्री भजनलाल शर्मा की दूरदर्शी सोच के तहत आदिवासी पर्यटन को बढ़ावा देने के लिए वर्ष 2025-26 के बजट में 100 करोड़ रुपये से 'ट्राइबल टूरिस्ट

सर्किट' की घोषणा की गई। यह घोषणा जनजातीय मूल्यों, संस्कृति और परंपरा को सम्मान देने का एक सशक्त प्रयास है। क्षेत्र में पर्यटन के विकास के लिए प्रकृति को सहजना अत्यंत जरूरी है इसी सोच के साथ 'वंदे गंगा जल संरक्षण जन अभियान' न केवल एक अभियान रहा, बल्कि यह एक जनक्रांति बन गया। जैसे ही 5 जून को यह अभियान प्रारंभ हुआ, कांठल की धरा ने एक नई ऊर्जा के साथ कवच टी। पहले ही दिन से आमजन, जनप्रतिनिधि और सरकारी कर्मचारी एक साथ मिलकर नालियों की सफाई करते, पौधारोपण करते, पुरानी बावड़ियों को संवारते हुए दिखे। यह दृश्य साक्षात् उस प्राचीन रिस्ते की पुनर्पिभाषित करने जैसा था जो मानव और प्रकृति के बीच जन्मों से रहा है। पर्यटन को संभावनाओं को वास्तव में साकार करने के लिए आवश्यक है कि संबंधित क्षेत्र स्वच्छता की दृष्टि से दुरुस्त हो और पर्यावरणीय संतुलन बनाए रखा जाए। स्वच्छ वातावरण न केवल पर्यटकों को आकर्षित करता है, बल्कि स्थानीय लोगों की जिम्मेदारी और जागरूकता का परिचायक भी होता है।

इस अभियान के दौरान जब विभिन्न विभागों और ग्रामवासियों ने मिलकर वर्षों से उपेक्षित जल स्रोतों, नालियों और सार्वजनिक स्थलों की सफाई की, तो उसका प्रभाव केवल



भौतिक नहीं था। 'पूर्व एवं पश्चात' छवियां केवल फ़ोटो नहीं हैं, वे उस मानसिकता की झलक हैं जिसने हम क्यों करें की सोच से यह हमारा कर्तव्य है तक का परिवर्तन कर दिखाया। जब वंदे गंगा और हरियाली राजस्थान के तहत बिखरे पत्तों की जगह हरीतिमा लेगी तब असल में विकास की परिभाषा गढ़ी जाएगी। यह जन आंदोलन केवल सफाई और पौधारोपण का कार्य नहीं है – यह एक चेतना है, एक प्रेरणा है, जो आने वाली पीढ़ियों के लिए सतत विकास और प्रकृति-संरक्षण का मार्ग प्रशस्त करेगा। प्रतापगढ़ जैसे जनजातीय जिले के लिए यह विशेष महत्व रखता है, जहां सदियों से मानव और प्रकृति का प्रेम अटूट रहा है। इस अभियान ने न केवल पर्यावरणीय चेतना को पुनर्जीवित किया

बल्कि यह भी सिद्ध किया कि विकास केवल कंक्रीट और शहरीकरण से नहीं होता – वह तब होता है जब जनजातीय अस्मिता, लोकसंस्कृति और प्राकृतिक संसाधनों को केंद्र में रखकर योजनाएं बनाई जाएं। आज जब राजस्थान सरकार राज्य की पहचान को नए दृष्टिकोण से परिभाषित करना चाहती है, तो हमें इसे केवल सूखे प्रदेश या रेगिस्तानी भूभाग के रूप में नहीं, बल्कि एक ऐसे राज्य के रूप में देखना होगा, जिसने पर्यावरणीय संतुलन, जनजाति अस्मिता और सरकारी सहायता के लिए एक ऐतिहासिक कदम है। यही वह दृष्टिकोण है, जो 'वंदे गंगा' जैसे अभियानों को सिर्फ सरकारी कदम नहीं, बल्कि जन-आंदोलन, जन-संवाद और

जन-संवेदन का प्रतीक बनाता है। स्थानीय भागीदारी से वैश्विक लक्ष्यों तक-

'वंदे गंगा जल संरक्षण जन अभियान' केवल जल संरक्षण तक सीमित नहीं है, बल्कि इसका प्रभाव बहुआयामी है और यह संयुक्त राष्ट्र संघ के सतत विकास लक्ष्यों (SDGs) से गहराई से जुड़ा हुआ है। यह पहल SDG-6 (सभी के लिए स्वच्छ जल और स्वच्छता सुनिश्चित करना), SDG-13 (क्लाइमेट एक्शन) के तहत यह जलवायु परिवर्तन के प्रभावों को कम करने, SDG-15 (स्थल आधारित परिरस्थितिक तंत्र का संरक्षण) के प्रति राज्य की प्रतिबद्धता दर्शाता है। इसके अलावा जब स्थानीय समुदाय स्वयं श्रमदान और पौधारोपण जैसे कार्यों में भाग लेते हैं, तो यह SDG-11 (स्थायी शहर और समुदाय) तथा SDG-17 (लक्ष्यों की प्राप्ति हेतु साझेदारी) को भी मजबूती प्रदान करता है। इस प्रकार, यह स्पष्ट है कि वंदे गंगा अभियान एक दूरदर्शी प्रयास है, जो न केवल वर्तमान समस्याओं का समाधान करता है, बल्कि भविष्य की सतत और समावेशी प्रगति का मार्ग भी प्रशस्त करता है।

—सुश्री नवधा परदेशी, सहायक जनसम्पर्क अधिकारी, प्रतापगढ़ सूचना एवं जनसंपर्क विभाग, राजस्थान

कैंसर से बचाव और उपचार में योग की भूमिका



अशोक कुमार

अंतर्राष्ट्रीय योग दिवस की बहुत-बहुत बधाई! योग के माध्यम से स्वास्थ्य और शांति का प्रसार हो !योग कैंसर का सीधा इलाज नहीं है, लेकिन यह कैंसर से बचाव और उपचार के दौरान होने वाली समस्याओं को कम करने में बहुत सहायक हो सकता है। यह शारीरिक और मानसिक स्वास्थ्य दोनों पर सकारात्मक प्रभाव डालता है।

कैंसर से बचाव में योग की भूमिका:-

तनाव कम करना: योग तनाव और अवसाद को कम करने में मदद करता है। तनाव कोर्टिसोल हार्मोन के स्तर को बढ़ाता है, जो प्रतिरक्षा प्रणाली

को कमजोर कर सकता है और नींद में गड़बड़ी पैदा कर सकता है। योग से तनाव कम होने पर प्रतिरक्षा प्रणाली मजबूत होती है।

बेहतर नींद: योग नींद की गुणवत्ता में सुधार करता है, जो समग्र स्वास्थ्य के लिए महत्वपूर्ण है। अच्छी नींद शरीर को खुद को ठीक करने और मजबूत बनाने में मदद करती है।

स्वस्थ जीवनशैली: योग एक अनुशासित जीवनशैली को बढ़ावा देता है, जिसमें स्वस्थ आहार और नियमित शारीरिक गतिविधि शामिल है। ये सभी कारक कैंसर के जोखिम को कम करने में मदद करते हैं।

प्रतिरक्षा प्रणाली को मजबूत करना: योग के अभ्यास से शरीर की प्रतिरक्षा प्रणाली मजबूत होती है, जिससे शरीर बीमारियों से लड़ने में बेहतर ढंग से सक्षम होता है।

शरीर का डिटॉक्सिफिकेशन: कुछ योग अभ्यास और प्राणायाम शरीर से विषाक्त पदार्थों को निकालने में मदद करते हैं, जो कैंसर के जोखिम को कम कर सकते हैं।

कैंसर उपचार में योग की भूमिका: कैंसर के उपचार के दौरान, योग

रोगियों को कई तरह से लाभ पहुंचा सकता है:-

साइड इफेक्ट्स का प्रबंधन: कीमोथेरेपी और रेडियोथेरेपी जैसे उपचारों के कारण थकान, दर्द, मतली, चिंता, अवसाद, नींद की समस्या और मूड स्विंग्स जैसे दुष्प्रभाव हो सकते हैं। योग इन लक्षणों को कम करने में मदद कर सकता है।

शारीरिक शक्ति और लचीलापन: कैंसर और उसके उपचार से शरीर कमजोर हो सकता है। योग शरीर में लचीलापन, शक्ति और संतुलन में सुधार करने में मदद करता है।

मानसिक शांति और भावनात्मक संतुलन: कैंसर का निदान और उपचार मानसिक रूप से बहुत चुनौतीपूर्ण होता है। योग ध्यान और श्वास अभ्यास के माध्यम से रोगियों को मानसिक शांति और भावनात्मक संतुलन प्राप्त करने में मदद करता है।

दर्द प्रबंधन: योग दर्द सहने की क्षमता को बढ़ा सकता है और दर्द निवारक दवाओं पर निर्भरता को कम करने में मदद कर सकता है।

लसीका परिसंचरण में सुधार: कोमल योग मुद्राएँ लसीका परिसंचरण

को बढ़ावा दे सकती हैं, सूजन को कम कर सकती हैं और समग्र उपचार को बढ़ावा दे सकती हैं।

कैंसर के मरीजों के लिए कुछ लाभकारी योगासन और प्राणायाम:

विशेषज्ञों की सलाह के अनुसार, कैंसर के मरीजों को अपनी शारीरिक क्षमता और स्थिति के अनुसार योग का अभ्यास करना चाहिए। कुछ सामान्य रूप से सुझाए गए आसन और प्राणायाम हैं:

कपालभाति: यह प्राणायाम विभिन्न प्रकार के कैंसर से निजात दिलाने में सहायक माना जाता है, और यह लिवर के स्वास्थ्य और तनाव कम करने में भी मदद करता है।

अनुलोम-विलोम: यह भी कैंसर के रोगियों के लिए बहुत फायदेमंद माना जाता है, और मानसिक शांति प्रदान करता है।

शीतली और शीतकारी प्राणायाम: कीमोथेरेपी और रेडियोथेरेपी के कारण शरीर में उत्पन्न अधिक गर्मी को शांत करने के लिए ये प्राणायाम फायदेमंद हैं। भुजंगासन: यह लंग कैंसर के लिए सहायक है।

काम का अनुभव नहीं होने पर व्यावसायिक प्रशिक्षकों की नियुक्ति रद्द

राजस्थान स्कूल शिक्षा परिषद की आयुक्त अनुपमा जोरवाल ने निर्देश जारी किए

बीकानेर, (निस)। योग्यता के निर्धारित मानकों की अनदेखी कर जिले के 169 स्कूलों सहित प्रदेश के लगभग 2900 स्कूलों में संविदा पर लगाए गए व्यावसायिक प्रशिक्षकों की नियुक्ति को रद्द कर दिया है। राजस्थान स्कूल शिक्षा परिषद की आयुक्त अनुपमा जोरवाल ने इस संबंध में निर्देश जारी किए हैं।

जानकारी के अनुसार स्कूल शिक्षा

परिषद ने करीब 10 फर्मों के जरिए संविदा पर वोकेशनल टीचर्स की नियुक्ति की थी। इनमें योग्यता के बजाय मिलीभगत कर अयोग्य को संविदा पर नियुक्ति देने की शिकायत थी। कई शिक्षकों को तो कंप्यूटर का काम नहीं आता था। मगर शिफारिशें हाईलेवल की थी।


कई स्कूलों के प्रशासन ने शिक्षा विभाग को लिखकर देने की तैयारी

- स्कूल शिक्षा परिषद ने करीब 10 फर्मों के जरिए संविदा पर वोकेशनल टीचर्स की नियुक्ति की थी, इनमें योग्यता के बजाय मिलीभगत कर अयोग्य को संविदा पर नियुक्ति देने की शिकायत थी
- कई शिक्षकों को तो कंप्यूटर का काम नहीं आता था, मगर शिफारिशें हाईलेवल की थी

कर ली थी कि लगाए गए वोकेशनल


ट्रेनर काम के नहीं हैं। विभाग को भी

शिकायत मिली कि स्कूलों में व्यवसायिक प्रशिक्षकों को नियुक्ति दिलाने के लिए दलाल अर्थार्थियों को ठेके पर नौकरी लगाने की गारंटी देकर डेढ़ से दो लाख रुपए तक वसूल रहे हैं। बताया जा रहा है कि इस प्रकरण में एक ऑडियो भी बायल हुआ है, जिसने इस योजना और स्कूल शिक्षा परिषद की व्यवस्थाओं पर सवाल खड़े कर दिए हैं।




मेघ

व्यक्तिगत प्रयासों से वर्तमान समस्या का समाधान हो सकता है। आवश्यक और महत्वपूर्ण कार्य योजनानुसार बनने लगेंगे। मानसिक तनाव से राहत मिलेगी।




वृष

आज अनर्गल कार्यों में समय खराब हो सकता है। व्यक्तिगत खर्चों में अनावश्यक वृद्धि हो सकती है। मन में असंतोष बना रहेगा। स्वास्थ्य खराब हो सकता है।




मिथुन

आर्थिक/वित्तीय मामलों के लिए दिन अच्छा रहेगा। आय में वृद्धि होगी। संभावित खोत से धन प्राप्त होगा। घर-परिवार में सुख-सुविधाओं पर धन खर्च हो सकता है।




कर्क

अपने अति आवश्यक और महत्वपूर्ण कार्यों को प्राथमिकता से करने का प्रयास करें। अटक हुए कार्य बनने लगेंगे। नवीन कार्यों में उचित सहजता मिलेगी।




सिंह

धार्मिक-मांगलिक कार्यों में भाग ले सकते हैं। धार्मिक स्थान की यात्रा संभव है। नवीन कार्यों के संबंध में सकारात्मक आश्वासन प्राप्त होंगे।




कन्या

चन्द्रमा अष्टम भाव में शुभ नहीं है। शुभ कार्यों में व्यवधान हो सकता है। आवश्यक कार्यों में विलम्ब हो सकता है। आर्थिक मामलों में परेशानी हो सकती है। यात्रा में दुर्घटना का भय है।




तुला

परिवार में शुभ-मांगलिक कार्य सम्पन्न हो सकते हैं। परिवार में आपसी सहयोग-समन्वय बना रहेगा। धार्मिक स्थान की यात्रा संभव है। आर्थिक स्थिति में सुधार होगा।




वृश्चिक

अपने अति आवश्यक और महत्वपूर्ण कार्यों को प्राथमिकता से करने का प्रयास करें। कार्य शीघ्रता/सुगमता से सम्पन्न हो सकते हैं। विवाहित मामलों से राहत मिल सकती है।




धनु

परिवार में धार्मिक-सामाजिक समारोह सम्पन्न हो सकते हैं। परिवार में आपसी सहयोग-समन्वय बना रहेगा। आज समय रचनात्मक कार्यों में व्यतीत होगा।




मकर

घर-परिवार में अतिथियों का आम्रमन बना रहेगा। परिवार में उत्सव जैसा माहौल रहेगा। मनोरंजन के कार्यक्रम बन सकते हैं। परिवार में सुख-सुविधाएं बढ़ेंगी।



कुंभ

महत्वपूर्ण कार्यों से संबंधित बातों सफल रहेंगी। प्रतिष्ठित व्यक्तियों से संपर्क बनेंगे। आर्थिक स्थिति ठीक रहेगी। परिवार में मन को प्रसन्न करने वाले संदेश प्राप्त होंगे।



मीन

आर्थिक कार्यों से अटक हुए कार्य बनने लगेंगे। अटका हुआ धन प्राप्त होगा। महत्वपूर्ण कार्यों में उचित सफलता मिलेगी। घर-परिवार में धार्मिक-सामाजिक समारोह सम्पन्न हो सकते हैं।

बस और दो कारों की भिड़ंत में एक ही परिवार के चार लोगों की मौत

हादसे में तीन वर्षीय बच्ची सहित एक महिला गंभीर रूप से घायल हो गई

डीडवाना-कुचामन/ जयपुर। डीडवाना-कुचामन जिले के परबतसर थाना इलाके के हनुमानगढ़-किशनगढ़ मेगा हाइवे पर बस और दो कारों की भिड़ंत में एक परिवार के चार लोगों की मौत हो गई। वहीं हादसे में तीन वर्षीय बच्ची सहित एक महिला गंभीर रूप से घायल हो गई। सूचना मिलने पर पुलिस मौके पर पहुंची और घायलों को जिला अस्पताल में भर्ती करवाया। पुलिस ने मौके पर क्रेन की मदद से वाहनों को हटाया और ट्रैफिक सुचारू कराया।

अतिरिक्त पुलिस अधीक्षक जिनेंद्र जैन ने बताया कि हादसा शनिवार दोपहर पौने दो बजे हाइवे पर परबतसर में आईटीआई कॉलेज के सामने हुआ था, जहां सतनाम साखी ट्रैवल्स की स्लीपर बस किशनगढ़ की तरफ जा रही थी। इस दौरान पीछे से आई किआ कार ने बस को ओवरटेक किया। किआ कार सामने से आ रही स्विफ्ट से टकरा गई। टक्कर के बाद स्विफ्ट बस से भिड़ गई। स्विफ्ट कार किशनगढ़ से डीडवाना की तरफ



भीषण हादसे में कार पूरी तरह से चकनाचूर हो गई।

जा रही थी।

मौके पर जुटे लोगों ने परबतसर पुलिस और एम्बुलेंस को सूचना दी। घायलों को परबतसर राजकीय उप

जिला अस्पताल ले गए जहां डॉक्टरों ने कोलिया (डीडवाना) निवासी प्रीति सांसी (24), भोमपुरिया (हनुमानगढ़) निवासी सुभाष सांसी

(20) व शीशपाल सांसी (50) और रूलानिया (सीकर) निवासी राधेश्याम रायका (32) मृत घोषित कर दिया। वहीं गंभीर घायल तुलसी

■ **हादसा परबतसर थाना इलाके के हनुमानगढ़-किशनगढ़ मेगा हाइवे पर हुआ**

■ **स्विफ्ट कार में सवार लोग मूल रूप से रावतसर के रहने वाले हैं, जो किशनगढ़ (अजमेर) में रहते हैं**

देवी और उनकी दोहती परी (3) को अजमेर जिला अस्पताल रेफर किया गया। वहीं किआ कार में सवार किसी भी व्यक्ति को चोट नहीं आई। हालांकि कार कुछ डैमेज हो गई। स्विफ्ट कार में सवार सभी लोग मूल रूप से रावतसर (हनुमानगढ़) के रहने वाले हैं। वे फिलहाल किशनगढ़ (अजमेर) रहते हैं।

जोधपुर में तेज बरसात होने से निचले स्थानों पर पानी भरा

जोधपुर, (कासं)। तीन महिनों की भीषण गर्मी और उमस की मार झेल रहे मारवाड़ में अब दक्षिण पश्चिमी मानसून छा गया है। मानसून की एंट्री प्रदेश में होने के साथ ही अधिकांश हिस्सों में अब मानसूनी बारिश होने लगी है। जोधपुर सहित मारवाड़ में भी पिछले तीन-चार दिनों से बारिश का दौर बना हुआ है। शनिवार की सुबह आसमान पर छाई काली घटाओं ने कभी तेज तो कभी रिमझिम बारिश को झड़ी लगा दी। शहर के कई स्थानों पर सड़कों पानी से

■ **जोधपुर सहित मारवाड़ में भी पिछले तीन-चार दिनों से बारिश का दौर बना हुआ है**

लबालब हो गई तो कई निचले स्थानों पर पानी भी जमा हो गया। विशेषकर हर बार की भांति बनाड़ रोड भी काफी पानी जमा होने से आवागमन बाधित हो गया। जानकारी के अनुसार शनिवार सुबह

छह बजे से शुरू हुई मानसूनी बारिश का दौर दोपहर 12 बजे तक कभी तेज तो कभी रिमझिम के रूप में बना रहा। इधर बारिश होने के साथ ही मौसम भी खुशनुमा बन गया। आसमान में काली घटाएं छाई होने के साथ शहर के पर्यटन स्थलों पर भी रौनक देखने को मिली है। मौसम विभाग की मानें तो आगामी 24 घंटे में मारवाड़ में भारी से अतिभारी बारिश की संभावना बनी है। वहीं जोधपुर सहित ग्रामीण क्षेत्रों में भी अच्छी बारिश हुई है। किसानों के चेहरे भी खिल गए हैं।

जालोर में बारिश से तापमान में गिरावट आई

जालोर, (कासं)। जालोर जिले में शनिवार को मानसून की सक्रियता के चलते रुक-रुककर लगातार बारिश होने से मौसम सुहावा बन गया। वहीं लोगों ने सुहावने मौसम का जमकर लुटफ उठाया। जालोर में करीब 10 एमएम बारिश दर्ज की गई।

जालोर में शनिवार अलसुबह रिमझिम बारिश का दौर शुरू हुआ, जो दिनभर कभी तेज तो कभी रुक-रुककर जारी रहा। दिनभर आसमान में बादल छाये होने के साथ मौसम खुशनुमा बना रहा। रिमझिम बारिश के चलते शहर के कई इलाकों में पानी तेज गति से बहता नजर आया। वहीं शहर के निचले इलाको में पानी भर

जाने से लोगों को आवागमन में काफी दिक्कतों का सामना करना पड़ा। नगरपरिषद व पीडब्ल्यूडी विभाग की लापरवाही की चलते कई इलाकों व मुख्य मार्गों में निकासी नहीं करने से पानी सड़कों पर भर नजर आया जिससे सड़कों पर गंदगी पसरी होने से आम राहगीरों को परेशानी का सामना करना पड़ा। बारिश के बाद किसानों के चेहरों पर खुशी देखी गई। जालोर में लगातार दो दिन से मानसूनी बारिश के चलते तापमान में गिरावट देखी गई। कई जगह नदी नालों में भी पानी की आवक देखी गई। जिलेभर में बारिश होने से लोगों ने गर्मी व तापमान से राहत पाई।

हथियार सहित एक गिरफ्तार

कोटा, (निंस्)। गुमानपुरा पुलिस टीम ने इलाके में गश्त के दौरान मुखबीर की सूचना पर अवैध देशी कटड़ा व जिंदा कारतूस सहित आरोपी को गिरफ्तार किया है। गुमानपुरा थानाधिकारी अनिल कुमार टेलर ने बताया कि गुमानपुरा इलाके में गश्त के दौरान मुखबीर की सूचना पर छत्रपुरा निवासी अर्जुन अहमद को अवैध देशी कटड़ा व जिंदा कारतूस सहित आम्स एक्ट में गिरफ्तार किया। आरोपी से अनुसंधान जारी है।

बारिश से सड़कें जर्जर

भरतपुर, (निंस्)। भरतपुर शहर में मानसून की बारिश ने करोड़ों रुपये की लागत से बनी सड़कों की पोल खोल दी है। खासतौर पर हीरादास-गोलपारा बायपास रोड पर कीचड़ और बारिश का पानी जमा होने से राहगीरों और वाहन चालकों की मुश्किलें बढ़ गई हैं। दो साल पहले 5.11 करोड़ रुपये की लागत से बनी यह सड़क एक महीने में ही उखड़ने लगी थी। अब हालात ऐसे हैं कि जगह-जगह गड्ढों में पानी भरने और कीचड़ के कारण लोग फिसलकर घायल हो रहे हैं।

स्थानीय लोग कई बार शिकायत कर चुके हैं, लेकिन प्रशासन अब तक बेपरवाह बना हुआ है। स्थानीय लोगों ने बताया कि हीरादास-गोलपारा बायपास रोड का निर्माण दो साल पहले 5 करोड़ 11 लाख रुपए की लागत से हुआ था। सड़क एक माह निर्माण के बाद ही उखड़ने लगी थी। मानसून से पहले ठेकेदार ने सीवेरेज लाइन डालने का काम शुरू किया तो सड़क के जगह जगह से खोद डाला। उसके बाद मानसून की पहली बारिश से कई जगह डामरीकरण की सड़क टूट गई।

युवक की संदिग्ध मौत

उदयपुर, (निंस्)। गोगुन्दा कस्बे में कार चालक की संदिग्ध मौत हो गई। पुलिस से प्राप्त जानकारी के अनुसार कि चांदपोल निवासी गौतम कुमावत (41) पुत्र ललित कुमार की शूक्रवार रात में संदिग्ध हालत में मौत हो गई। गौतम प्रोपर्टी का काम करता था एवं शूक्रवार दोपहर में कार लेकर घर से निकला था। घर नहीं पहुंचने पर परिजनों ने मोबाइल पर फोन किया लेकिन जवाब नहीं मिला। इस पर तलाश के लिए गोगुंदा टोल नाके की

तरफ परिजन पहुंचे, जहां कार में गौतम अचेत अवस्था में पड़ा था, जिसे परिजन उपचार के लिए एमबी चिकित्सालय ले गए, जहां चिकित्सकों ने उसे मृत घोषित कर दिया। सूचना मिलने पर गोगुन्दा पुलिस थाने के हे डकांस्टेबल चरणसिंह ने मृतक का पोस्टमार्टम करवा शव परिजनों को सौंप दिया। पोस्टमार्टम रिपोर्ट आने पर ही मृत्यु के कारणों का पता चल पाएगा। पुलिस ने प्रकरण दर्ज कर जांच शुरू की।

■ **जिला प्रभारी मंत्री जवाहर सिंह बेढम ने गंभीर नदी पर श्रमदान किया**

समझते हुए सफाई में योगदान दिया। कार्यक्रम में कलेक्टर नीलाभ सक्सेना, अतिरिक्त कलेक्टर हेमराज परिडवाल, अति. पुलिस अधीक्षक गुमानराम, मुख्य कार्यकारी अधिकारी शिवचरण मीणा, आयुर्वेद विभाग के उपनिदेशक अरविंद, पीएचईडी के अधीक्षण अभियंता पी.सी. मीणा, पशुपालन विभाग के संयुक्त निदेशक डॉ. गंगासहाय मीणा, सूचना एवं जनसंपर्क विभाग के सहायक निदेशक धर्मेन्द्र कुमार मीणा, पूर्व विधायक राजकुमारी जाटव व रमेशचंद मीणा, पंचायत समिति महावीरजी के प्रधान सहित विभिन्न वर्गों के प्रतिनिधि, सामाजिक एवं व्यापारिक संगठनों के सदस्य, कर्मचारी, अधिकारी, युवा संगठन और आमजन उपस्थित रहे।

गेहूं के कट्टे चुराने के मामले में नकबजन गिरफ्तार



रेनवाल थाना पुलिस ने चोरी के आरोपी का गिरफ्तार किया।

■ **गांधरझील, (निंस्)।** आटा चक्की के गोदाम में रखे गेहूं के कट्टे चोरी करने के मामले में पुलिस थाना रेनवाल ने एक नकबजन को गिरफ्तार किया तथा अपराध में संलिप्त विधि से संघर्षरत एक बालक को भी निरुद्ध किया है।

आनंद शर्मा सह पुलिस अधीक्षक जयपुर ग्रामीण ने बताया है कि 22 मई को परिवारी ओमप्रकाश पुत्र मेवाराम यादव निवासी समदड़ी थाना रेनवाल जिला जयपुर ने रिपोर्ट दर्ज करवाई कि रात्रि को रावण मैदान कस्बा रेनवाल के पास स्थित परिवारी की आटा चक्की से अज्ञात चोर गेहूं से भरे 20 कट्टे चुराकर ले गये हैं तथा परिवारी कार्तिंक खटोड़ पुत्र शंकर लाल म्हाजन निवासी गिराीराज नगर पत्थर मण्डी वार्ड नं. 14 कस्बा रेनवाल थाना रेनवाल ने रिपोर्ट दर्ज करवाई कि रात्रि में अज्ञात चोरों

■ **गेहूं के कट्टे बरामद कर वाददात में प्रयुक्त वाहन जब्त किया**

द्वारा गोदाम के ताले तोड़कर एक पिकअप मालबिलोना खल एंव काकड़ा की करीब 75 से 85 नग चोरी कर ले गये हैं। प्रकरण की गंभीरता को दखते हुये नकबजनी की वारदातों का खुलासा करने के लिए गठित टीम द्वारा नकबजनी की वारदात करने वाले आरोपियों का पता लगाकर वारदात में संलिप्त नकबजन बाबूलाल कुमावत को गिरफ्तार किया व विधि से संघर्षरत एक बालक को निरुद्ध किया गया है। आरोपियों से पूछताछ की तो उक्त दोनों वारदात के अलावा इलाका रेनवाल से

एक पिकअप चोरी की वारदात करना भी बताया है। आरोपियों की निशानदेही से चोरी किए गए 10 गेहूं के कट्टे बरामद कर वारदात में प्रयुक्त वाहन महिन्द्रा पिकअप जब्त की है। वारदात में प्रयुक्त वाहन पिकअप भी आरोपियों ने चोरी करना बताया है जिसके संबंध में पूछताछ की जा रही है। प्रकरण में शेष आरोपियों की तलाश व अनुसंधान जारी है।

थाना अधिकारी रेनवाल देवेंद्र चावला ने बताया कि आरोपियों द्वारा वारदात कारित करने के लिए पहले पिकअप वाहन चुराते हैं तथा उसके बाद एकत्रित होकर उसी चुराये गये पिकअप वाहन का प्रयोग कर घटना को अंजान देते हैं। इस मामले में पुलिस ने आरोपी बाबूलाल कुमावत निवासी लुणियावास थाना रेनवाल, जयपुर व एक विधि से संघर्षरत बालक को निरुद्ध किया है।

जानलेवा हमले के दो दोषियों को दस-दस साल की सजा सुनाई

■ **मामले में 22 गवाहों के बयान दर्ज किये**

कोटा, (निंस्)। जानलेवा हमले के करीब साढ़े नौ साल पुराने मामले में अपर सेशन न्यायाधीश क्रम-4 न्यायालय ने सुनवाई करते हुए दो आरोपियों को दोषी मानते हुए 10-10 साल की सजा सुनाई। एडीजे क्रम-4 न्यायालय के न्यायाधीश ने हत्या का प्रयास करने के मामले में पकड़े गये आरोपी किशोरपुरा निवासी जुबेर (39) व शिवपुरा दादाबाड़ी निवासी शाहिद खान उर्फ चिल्ली (39) को दोषी मानते हुए 10-10 साल की सजा सुनाई। साथ ही दोनों को 20-20 हजार के अर्थदंड से दंडित किया। मामले के अनुसार परिवारी अब्दुल हनीफ ने महावीर नगर थाने में रिपोर्ट दी थी।

फरियादी ने रिपोर्ट में कहा कि केशवपुरा सेक्टर-6 बालाकुण्ड चौराहे पर उसकी एक किराये का नौनवेज रेस्टोरेंट है। परिवारी ने रिपोर्ट में कहा कि 17 अगस्त 2015 की रात्रि करीब दस बजे शाहिद चिल्ली अपने तीन दोस्तों के साथ होटल पर आया और उसको खाना लगाने के लिये कहा साथ ही उसने शराफत भाई के बारे में पूछताछ की, जिस पर फोन लगाकर उसकी शराफत से बात कराई। रिपोर्ट में कहा कि करीब 15 मिनट बाद शराफत रेस्टोरेंट पर आया और दुकान पर खड़े शाहिद चिल्ली से बात करने चला गया। एक दो मिनट बाद शराफत के

चिल्लाने की आवाज आई बचाओ, बचाओ मुझे गोली मार दी, शराफत की आवाज सुनकर नौकर के साथ मौके पर पहुंचा तो देखा कि शराफत के पेट से खून बहर रहा था। उसे तुरंत अस्पताल पहुंचाया। पुलिस ने परिवारी की शिकायत पर मामला दर्ज कर मामले में अनुसंधान करते हुए शाहिद खान उर्फ चिल्ली, जुबेर एवं दो अन्य अनवर उर्फ गुड्डु व आरिफ हुसैन के खिलाफ मामला दर्ज किया। पुलिस ने मामले में अनुसंधान के बाद आरोपियों के खिलाफ कोर्ट में चालान पेश किया। मामले में सुनवाई के दौरान न्यायालय ने शाहिद खान उर्फ चिल्ली एवं जुबेर को दोषी मानते हुए 10-10 साल की सजा सुनाई। मामले में 22 गवाहों के बयान दर्ज किये गये।

हथियार के साथ हिस्ट्रीशीटर गिरफ्तार

बीकानेर, (निंस्)। पुलिस ने व्यास कॉलोनी थाना क्षेत्र से दो बड़े हिस्ट्रीशीटों और देशनोक से एक एचएस को देशी पिस्टल के साथ गिरफ्तार किया। आरोपी गोदारा के खिलाफ 15 मामले दर्ज हैं। तीसरी कार्रवाई पुलिस ने देशनोक में की। यहां से पलाना निवासी रतनसिंह को देशी सौरभ तिकाड़ी ने बताया कि डीएसटी व जेएनबीसी पुलिस ने संयुक्त कार्यवाही करते हुए राज्यस्तरीय और देशनोक थाने के हिस्ट्रीशीटर हरि कड़वासरा उर्फ हरिया निवासी पलाना को व्यास कॉलोनी से गिरफ्तार किया। आरोपी हरियाणा के भिवानी थाने में 2019 में दर्ज हुए शराब के मामले में फरार चल रहा था, जिसे हरियाणा पुलिस के सुपुर्द किया गया है। आरोपी के खिलाफ मर्डर, लूट, डकैती, आम्स एक्ट समेत 30 मुकदमे सरदारशहर, लोहावट, बीदासर, हरियाणा (भिवानी) सहित जिले के अलग-अलग थाने में दर्ज हैं।

इसी प्रकार नापासर थाने के एचएस विजय गोदारा को पुलिस ने व्यास कॉलोनी से देशी पिस्टल के साथ गिरफ्तार किया। आरोपी गोदारा के खिलाफ 15 मामले दर्ज हैं। तीसरी कार्रवाई पुलिस ने देशनोक में की। यहां से पलाना निवासी रतनसिंह को देशी पिस्टल के साथ गिरफ्तार किया।

घायल श्रमिक की मौत : उदयपुर के गोगुंदा थाना क्षेत्र में बस की टक्कर से घायल बाइक सवार श्रमिक की मौत हो गई। पुलिस से प्राप्त जानकारी के अनुसार गत दिनों गोगुंदा थाना क्षेत्र बस की टक्कर से घायल दुर्गरियावास ओगणा निवासी बसंतीलाल पुत्र शंकरलाल गमेठी की मौत हो गई। बसंतीलाल मजदूरी क ता था एवं 18 जून को बाइक से गोगुंदा से घर जा रहा था। जहां बीच रास्ते में हादसा हो गया। हेड का. चरणसिंह ने मृतक का पोस्टमार्टम करवा शव परिजनों को सौंप दिया।

बाइक चोर गिरफ्तार

कोटा, (निंस्)। सुल्तानपुर पुलिस टीम ने मोटरसाइकिल चोरी की दर्ज रिपोर्ट पर चोरी की मोटरसाइकिल सहित आरोपी को गिरफ्तार किया है। ग्रामीण पुलिस अधीक्षक सुजीत शंकर ने बताया कि 9 जून को फरियादी पुरूषोत्तम ने थाने में रिपोर्ट दी। फरियादी ने रिपोर्ट में कहा कि गौशाला के पास भौरा रोड़ सुल्तानपुर में खड़ी मोटरसाइकिल को अज्ञात चोर चोरी करके ले गया। ग्रामीण एसपी ने बताया कि फरियादी की रिपोर्ट पर मामला दर्ज किया गया। मोटरसाइकिल चोरी का खुलासा करने के लिये पुलिस उपअधीक्षक इटावा शिवम जोशी के निर्देशन में थानाधिकारी सत्यनारायण मालव के नेतृत्व में टीम का गठन किया गया। ग्रामीण एसपी ने बताया कि गठित टीम ने मामले में माली मोहल्ला सुल्तानपुर निवासी दीपक सैन (25) को गिरफ्तार किया। ग्रामीण एसपी ने बताया कि पकड़े गये आरोपी के पास से चोरी की गई मोटरसाइकिल को बरामद किया गया।

डोडा-पोस्त तस्कर को दस साल कारावास की सजा सुनाई

11.62 किंवटल अवैध डोडा-पोस्त के परिवहन करने के मामले में सुनाया फैसला

■ **जिला एवं सत्र न्यायाधीश ने आरोपी को एक लाख रुपये के अर्थदण्ड से भी दण्डित किया**

टैकर के चालक को रोकने का इशारा किया तो पुलिस को देखकर भागने का प्रयास किया। पुलिस ने ट्रक टैकर के आगे सरकारी जीप डालकर कर उसे रुकवाया। चालक को उसका नाम-पता पूछा तो उसने अपने नाम मेहबूब खान पुत्र न्याज मोहम्मद गायत्री नगर मावली जिला उदयपुर होना बताया। पुलिस द्वारा ट्रक टैकर की जांच करने पर टैकर के उपर तीन कम्पार्ट में अवैध डोडा-पोस्त

भरा हुआ पाया। पुलिस ने ट्रक टैकर से 75 कट्टे अवैध डोडा-पोस्त के बरामद किये, जिसमें 11 किंवटल 62 किलो 500 ग्राम डोडा-पोस्त बरामद हुआ। पुलिस ने अवैध डोडा-पोस्त का परिवहन करने के आरोपी मेहबूब खान को गिरफ्तार किया गया। बाद अनुसंधान पुलिस द्वारा आरोप पत्र न्यायालय में पेश किया गया। सेशन न्यायाधीश जालोर हारून ने शनिवार को भारी मात्रा में अवैध डोडा-पोस्त परिवहन करने के आरोप में मेहबूब खान को दोषी मानते हुए दस साल के कारावास की सजा सुनाई। वहीं एक लाख रुपये के अर्थदण्ड से भी दण्डित किया। सरकार की ओर से पैरवी लोक अभियोजक ओमप्रकाश व्यास ने की।

करौली, (निंस्)। गृह, गोपालन, पशुपालन, डेयरी एवं मत्स्य विभाग के राज्यमंत्री एवं जिला प्रभारी मंत्री जवाहर सिंह बेढम ने 11वें अंतर्राष्ट्रीय योग दिवस के अवसर पर शनिवार को गंभीर नदी के तट पर पहुंचकर श्रमदान किया। श्रमदान कर आमजन से अपील की कि कि वे अपने आसपास स्थित नदी, नाले, पोखर, नहर, बावड़ी और तालाब जैसे पारंपरिक जल स्रोतों की स्वेच्छा से सफाई करते रहें, जिससे वर्षा जल का संचय सुचारु रूप से हो सके और स्थानीय भू-जल स्तर में वृद्धि संभव हो ताकि आने वाले समय में जिलेवासियों को किसी भी प्रकार के जलसंकट का सामना नहीं करना पड़े।

उन्होंने यह भी कहा कि स्थानीय जनप्रतिनिधि,अधिकारी एवं कर्मचारी गंभीर नदी सहित अन्य जल स्रोतों की सफाई कार्य में सक्रिय रूप से भाग लें, ताकि स्वच्छ जल की उपलब्धता सुनिश्चित की जा सके। जिला प्रभारी मंत्री ने कहा कि जल स्रोतों की नियमित सफाई



जिला प्रभारी मंत्री जवाहर सिंह बेढम ने 11वें अंतर्राष्ट्रीय योग दिवस पर गंभीर नदी के तट पर पहुंचकर श्रमदान किया।

से जल संरक्षण को बढ़ावा मिलेगा, जिससे भविष्य में जल संकट की स्थिति उत्पन्न नहीं होगी। इस अवसर पर खाद्य

एवं नागरिक आपूर्ति विभाग के प्रमुख शासन सचिव एवं जिला प्रभारी सचिव सुबीर कुमार ने भी श्रमदान किया।

आयोजन में स्थानीय नागरिकों, सामाजिक संगठनों व युवाओं ने भी भाग लिया और जल स्रोतों की महत्ता को

लॉरेन्स और आनंदपाल गैंग से जुड़ा गैंगस्टर प्रवीण कमांडो गिरफ्तार

एंटी गैंगस्टर टास्क फोर्स ने 25 हजार रु. के इस इनामी बदमाश को चूरू बायपास पर दबोचा

-कार्यालय संवाददाता-
जयपुर । एंटी गैंगस्टर टास्क फोर्स पुलिस मुख्यालय की टीम ने गैंगस्टरों और संगठित अपराधों के खिलाफ छेड़े गए अपने विशेष अभियान में एक और सफलता हासिल की है। अतिरिक्त महानिदेशक पुलिस अपराध एवं एजीटीएफ दिनेश एमएन के कड़े निर्देशों और सटीक रणनीति के तहत एजीटीएफ ने गैंगस्टर प्रवीण सिंह जोड़ी उर्फ प्रवीण कमांडो (43) को चूरू बायपास पर धर दबोचा।



आरोपी प्रवीण सिंह

रहने वाला है। यह कभी पुलिस विभाग का ही हिस्सा था। वर्ष 2001 में यह जिला झालावाड़ में कांस्टेबल के पद पर भर्ती हुआ था। हालांकि, उसका पुलिस करियर छोटा रहा। लॉरेंस गैंग के मुख्य शूटर अंकित भादू को शरण देने और कुख्यात आनंदपाल गैंग से सक्रिय रूप से जुड़े होने के कारण उसे पुलिस सेवा

- 2001 में पुलिस कांस्टेबल था प्रवीण सिंह, बाद में लॉरेन्स गैंग के शूटर अंकित भादू को शरण देने और कुख्यात आनंदपाल गैंग से सक्रिय रूप से जुड़े होने के कारण उसे पुलिस सेवा से बर्खास्त कर दिया गया था।

- होटल में फायरिंग मामले में पुलिस आरोपी को तलाश रही थी

से बर्खास्त कर दिया गया था।

बर्खास्त होने के बाद प्रवीण जोड़ी ने अपराध की दुनिया में अपनी जड़ें गहरी कर लीं। वह आनंदपाल सिंह गैंग और लॉरेंस बिश्नोई गैंग के लिए काम करने लगा। उसके मुख्य कामों में व्यापारियों के मोबाइल नंबर रोहित गोदारा और वॉरेंड्र जैसे गैंगस्टरों को उपलब्ध कराना शामिल था, जिसके बाद ये गैंगस्टरों व्यापारियों को धमकी देकर फिरती वसूलते थे। इसके खिलाफ श्रीगंगानगर जिले के थाना जवाहर नगर एवं लालगढ में अपराधियों को शरण देने के तीन आपराधिक मामले दर्ज हैं।

एजीटीएफ की टीम ने इसके

साथी जितेंद्र सिंह उर्फ जीतू जोड़ी को पहले ही गिरफ्तार कर लिया था। जितेंद्र सिंह भी जोड़ी गैंग का ही रहने वाला है। एजीटीएफ की टीम ने जिससे पूर्व में अत्याधुनिक हथियार दो एके-47 राइफल मैगजीन सहित और भारी मात्रा में कारतूस बरामद किए थे।

प्रवीण जोड़ी की गिरफ्तारी 10 महीने पहले की आपराधिक घटना के संबंध में थी महत्वपूर्ण है। 18 अगस्त, 2024 को चूरू कस्बे में स्थित होटल सनसिटी के कर्मचारी मन्जत अली (35) ने थाना कोतवाली चूरू से अज्ञात बदमाशों के खिलाफ जान से मारने की नीयत से फायरिंग का मुकदमा

दर्ज कराया था।

मन्जत अली के अनुसार 17 अगस्त, 2024 की रात लगभग 10:00 बजे जब वह होटल में काम कर रहा था। तभी दो अज्ञात लड़के बाइक पर आए और होटल पर ताबड़तोड़ फायरिंग कर दी। जिसमे वह और उसके साथी बाल-बाल बच गये। उसके व होटल स्टाफ के शोर मचाने पर हमलावर फरार हो गए। इस संगीन मामले में प्रवीण जोड़ी पर चूरू एसपी द्वारा 25 हजार रुपये का इनाम घोषित था।इस सफल कार्रवाई में हेड कांस्टेबल नरेंद्र सिंह और महावीर सिंह की विशेष भूमिका रही जिन्होंने अपनी जान जोखिम में डालकर महत्वपूर्ण खुफिया जानकारी जुटाई। टीम में इंस्पेक्टर सुभाष सिंह, एसआई शंकर दयाल शर्मा, हेड कांस्टेबल सुरेश, कमल डागर, कांस्टेबल नरेश, रतिराम और चालक का भी सराहनीय योगदान रहा। एजीटीएफ की यह कार्रवाई राजस्थान में संगठित अपराध के खिलाफ पुलिस के दृढ़ संकल्प और प्रभावी कार्यप्रणाली का स्पष्ट प्रमाण है।

मुख्यमंत्री भजनलाल ने जैसलमेर सर्किट हाउस में की जनसुनवाई



जैसलमेर/जयपुर । मुख्यमंत्री भजनलाल शर्मा ने जैसलमेर के अपने दो दिवसीय दौरे के दौरान शनिवार को जैसलमेर सर्किट हाउस में जनसुनवाई की। उन्होंने आमजन की परિवेदनाओं को सुनते

हुए मौके पर ही अधिकारियों को संवेदनशीलता से उनके त्वरित निस्तारण के निर्देश दिए।

इस दौरान विद्युत, जलदाय, चिकित्सा, समाज कल्याण, शिक्षा, उद्योग, राजस्व, गृह, खनन, कृषि,

सहित विभिन्न विभागों से संबंधित प्राप्त हुए। मुख्यमंत्री ने अधिकारियों को जिला मुख्यालय पर नियमित रूप से जनसुनवाई कर आमजन को राहत प्रदान करने के निर्देश दिए।

एसीएस संदीप वर्मा को कृषि विभाग की अतिरिक्त जिम्मेदारी

-कार्यालय संवाददाता-
जयपुर। प्रदेश में मानसून के पहले आने समय से एक सप्ताह पहले आ जाने की अप्रत्याशित स्थिति को

- मानसून में किसानों को खाद-बीज और संसाधन समय पर मुहैया कराने के उद्देश्य से की गई है नियुक्ति

देखते हुए अतिरिक्त मुख्य सचिव, संदीप वर्मा, को कृषि विभाग का अतिरिक्त भार भी सौंपा गया। उल्लेखनीय है कि कृषि विभाग के शासन सचिव अवकाश पर हैं और मानसून की अप्रत्याशित स्थिति को देखते हुए इस महत्वपूर्ण समय में किसानों को यूरिया व अन्य खाद सामग्री तुरंत मुहैया करवाने के उद्देश्य से स्थायी रूप से राजस्थान भंडारणनिगम की अध्यक्ष एवं प्रबंध निदेशक को विभाग को अतिरिक्त भार रविवार सुबह मुख्य सचिव द्वारा दिये गये आदेश के अनुसार सौंपा गया है।

मुख्य सचिव, सुधांश पंत, द्वारा आदेश जारी करे गये हैं कि मानसून के दौरान किसानों की सहायता के लिए कृषि विभाग सभी जिलों में खाद सामग्री सहित बीजों के 'मिनि किट' मुहैया कराये और जो अधिकारी अपेक्षा अनुसार कार्रवाही नहीं कर रहे हैं, उनके खिलाफ कृषि विभाग दण्डात्मक कार्रवाई भी करे।

कृषि विभाग को यह भी आदेश जारी किए गए हैं कि वह जमीनी स्तर पर सर्वे करें और 1500 से अधिक केंद्र स्थापित करें जिसके माध्यम से किसानों को टेक्चर व अन्य मशीन उपलब्ध करवायी जा सके।

देवनानी ने फ्रांस में राजस्थान के प्रवासियों को आवा्हान किया “अपनी जड़ों से हमेशा जुड़े रहे”



जर्मनी पहुंचने पर राजस्थान विधानसभा अध्यक्ष वासुदेव देवनानी का प्रवासी राजस्थानियों ने स्वागत किया।

जयपुर। विधानसभा अध्यक्ष वासुदेव देवनानी ने शनिवार को अपनी फ्रांस यात्रा के दौरान पेरिस के भारतीय संस्कार जीवित रहेंगे। श्री देवनानी ने कहा कि अपनी जड़ों को सुखने ना दे। देवनानी ने कहा कि राजस्थान नवाचार, तकनीक, उद्यमिता और शिक्षा के क्षेत्र में नए कीर्तिमान स्थापित कर रहा है। स्टार्टअप और इनेवेशन हब के रूप में उभरता राजस्थान, हरित ऊर्जा और सौर ऊर्जा उत्पादन में अग्रणी स्थिति, बेहतर पेयजल योजनाएं, इन्फ्रास्ट्रक्चर, और डिजिटल ग्राम योजना का विस्तार हो रहा है।

भारतीयों और राजस्थानी प्रवासियों के लिए एक गौरवपूर्ण अवसर रहा, जहां उन्होंने अपनी मातृभूमि से आए वरिष्ठ राजनीतिज्ञ विधानसभा अध्यक्ष वासुदेव देवनानी के विचारों को आत्मीयता से सुना और सराहा। देवनानी ने कहा भरे युवा प्रवासी मित्रों, आप वह सेतु हैं जो राजस्थान की परंपरा को प्रवासियों के लिए एक गौरवपूर्ण अवसर

- देवनानी जर्मनी पहुंचे, ओवरसीज भारतीय संगठन ने किया गर्मजोशी से स्वागत

वैश्विक मंच से जोड़ते हैं। आपके अनुभव, आपके कौशल और आपकी सोच हमारे लिए अमूल्य है। देवनानी ने कहा कि मीराबाई की भक्ति, महाराणा प्रताप की वीरता राजस्थान की पहचान है। उन्होंने कहा कि अपने कार्यों के साथ-साथ अपनी जन्मभूमि के प्रति अपने दायित्वों का निर्वहन भी करते रहे। राजस्थानियों ने देवनानी का अभिनंदन किया। समारोह में ढ़ांगरपुर, बांसवाड़ा, जयपुर, उदयपुर सहित राजस्थान के विभिन्न जिलों के विद्यार्थी, विभिन्न क्षेत्रों में काम करने वाले, व्यवसायी और आर्टिस्ट मौजूद थे। समारोह में दो आर्टिस्ट ने मनमोहक संगीतमय प्रस्तुतियां दीं।

राजस्थान विधानसभा अध्यक्ष वासुदेव देवनानी शनिवार को जर्मनी पहुंचे। जर्मनी की राजधानी बर्लिन पहुंचने पर देवनानी का ओवरसीज भारतीय संगठनों और प्रवासी भारतीयो ने गर्मजोशी से स्वागत किया।

साइबर ठगी करने वाली नेपाली गैंग के 4 बदमाश गिरफ्तार

जयपुर। साइबर पुलिस थाना ने साइबर ठगी करने वाली अंतरराष्ट्रीय (नेपाल) गैंग के चार साइबर ठगों को गिरफ्तार किया है। पुलिस ने आरोपियों के पास से 12 मोबाइल,एक लैपटॉप तीन बैंक चेक बुक जब्त की है। फिलहाल आरोपियों से पूछताछ की जा रही है।

पुलिस उपायुक्त (अपराध) कुन्दन कंवरिया ने बताया कि साइबर पुलिस थाना ने साइबर ठगी करने वाली अन्तराष्ट्रीय (नेपाल) गैंग के नेपाली निवासी लाल दोर्जे तामांग व सुजल तामांग व दिल्ली निवासी पवन जैन व अब्बु शाहमा को

गिरफ्तार किया गया। पुलिस ने इनके कब्जे से 12 मोबाइल, 1 लैपटॉप, चेक बुक को बरामद की है। पुलिस जांच में सामने आया कि आरोपी लाल दोर्जे अपने अन्य साथियों के साथ मिलकर एक संगठित गिरोह बना रखा है। आरोपी ऑनलाईन ट्रेडिंग व गेमिंग फ्रांंड की राशि प्राप्त करने के लिए कमीशन पर खाता लेकर चाइनीज लोगों को टेलीग्राम पर विभिन्न देशों में विभिन्न कंपनियों के ग्रूप बनाकर खाता उपलब्ध करवाने का कार्य करते हैं। जिसके बदले में होने वाले ट्रांजेक्शन राशि का दो से पांच प्रतिशत तक मुनाफा पूएसडीटी में लेता है। आरोपी

ऑनलाइन ट्रेडिंग एवं गेमिंग के नाम पर ठगी करते हैं।आरोपीएस अधिकारी (थानाधिकारी) सोनचंद वर्मा ने बताया कि अपने मुखबिर खास से सूचना मिली कि होटल संजय पैलेंस पोलोविव्डी सिनेमा के सामने में कुछ संदिग्ध लोग ठहरे हुए हैं। जो ऑनलाइन फ्रांंड की राशि को हड़पने के लिए बैंक खाते किराये पर लेते हैं। उन बैंक खातों को चाइनीज गैंग को उपलब्ध कराते हैं |जिसकी एवज में मोटी रकम हड़पते हैं। लाल दुर्ज द्वारा पूछताछ पर करोड़ों रूपये के साइबर फ्रांंड में कमीशन के तौर पर 40-50 लाख रुपये कमाना बताया है।

पुलिस पूछताछ में सामने आया कि आरोपी लाल दोर्जे तामांग चाइनीज लोगों से टेलीग्राम पर सम्पर्क कर 05 लाख रुपये जमा करवाकर 25 से 5 प्रतिशत कमीशन पर बैंक खाता बेचता है। खाताधारकों से 2 से 2.5 प्रतिशत में खाते खोदकर चाइनीज गैंग को 4 से 5 प्रतिशत कमीशन में खातों को ऑनलाइन फ्रांंड के लिए उपलब्ध करवाता है। खाताधारकों के मोबाइल में अपने सहयोगियों से एपीके ऐप इंस्टॉल करवाता है। जिससे मोबाइल का एक्सेस इसके माध्यम से चाइनिज गैंग के पास पहुंच जाता है।

योगधर्म ही सनातन धर्म व युग धर्म है : स्वामी रामदेव

हमें योगयुक्त तथा नशा व रोगमुक्त हरियाणा बनाना है : नायब सिंह सैनी

कुरुक्षेत्र/जयपुर। स्वामी रामदेव महाराज के दिशानिर्देशन में 11वाँ अंतर्राष्ट्रीय योग दिवस पतंजलि योगपीठ तथा हरियाणा योग आयोग, आयुष विभाग, हरियाणा के संयुक्त तत्वाधान में कुरुक्षेत्र में आयोजित किया गया। इस अवसर पर स्वामी रामदेव, आचार्य

सार है। योग अप्रतिम विद्या, योग हमारे संस्कारों, संस्कृति व प्रकृति में है। विरासत मूलक विकास का नारा प्रधानमंत्री मोदी ने दिया है। उन्होंने कहा कि देश में दवाओं के नाम पर 10 लाख करोड़ रुपए खर्च होते हैं। जब देश के करोड़ों लोग रोज योग करेंगे तो देश का



स्वामी रामदेव, आचार्य बालकृष्ण महाराज तथा हरियाणा के मुख्यमंत्री नायब सिंह सैनी ने ब्रह्मसरोवर, कुरुक्षेत्र की ऐतिहासिक भूमि पर योग साधकों को योगाभ्यास कराया।

समिति के माध्यम से आज देश में 1 लाख से अधिक निःशुल्क योग कक्षाएँ संचालित हो रही हैं। हरियाणा के मुख्यमंत्री नायब सिंह सैनी ने कहा कि योग को जन-जन तक पहुंचाने के लिए हरियाणा तथा केंद्र सरकार पूर्ण प्रतिबद्ध है। हमारा उद्देश्य नशामुक्त व तनावमुक्त हरियाणा बनाना है।

आचार्य बालकृष्ण ने कहा कि दैनिक जीवन में यदि आधा से एक घंटा का भी योग का क्रियात्मक अभ्यास कर लिया जाये तो जीवन को स्वस्थ, सुखी व आनन्दमय बनाया जा सकता है।

प्रतिदिन के योगाभ्यास से एंटीएजिंग, इम्युनिटी लॉगिविटी एवं डिजीज को कन्ट्रोल करने से लेकर उर्ध्वरिक्स करने का सामर्थ्य योग में है। योग पर हो रहे विभिन्न शोधों एवं वैश्विक स्तर पर वर्ल्ड के टॉपइम्पैक्ट के जनरलस में योग रिसर्च के हजारों प्रमाण प्रकाशित हो चुके हैं तथा हमने भी सैकड़ों रिसर्च पेपर योग पर पतंजलि रिसर्च फाउन्डेशन की ओर से प्रकाशित करवाये हैं।

कार्यक्रम में हरियाणा के राज्यपाल बंगारू दत्तात्रेय, हरियाणा की मंत्री आरती राव, सांसद नवीन जिंदल,

आयुष विभाग के महानिदेशक संजीव वर्मा, पतंजलि संस्थान की ओर से साध्वी देवप्रिया, भाई राकेश, योग आयोग के अध्यक्ष जयदीप हरियाणा राज्य समिति की ओर से ईश कुमार आर्य, बहन अमर आदि ने लगभग 400 गांवों से संपर्क करके हरियाणा प्रत्येक गांव व जिले की भागीदारी सुनिश्चित की। इस कार्यक्रम में ब्रह्म सरोवर कुरुक्षेत्र में एक लाख से अधिक तथा संपूर्ण हरियाणा के जिला स्तर व तहसील स्तर तक 11 लाख से अधिक लोगों ने ऑनलाइन भागीदारी की।

सांभर से हरिद्वार के लिए विद्याधर नगर आगार की नियमित बस सेवा शुरू

जयपुर, चौमूं, सामोद, राडावास और अजीतगढ़ होते हुए चलेगी बस

-कार्यालय संवाददाता-
जयपुर। राजस्थान राज्य पथ परिवहन निगम के विद्याधर नगर आगार द्वारा 22 जून 2025 से सांभर से हरिद्वार के लिए एक नई नियमित बस सेवा प्रारंभ की जा रही है। यह बस सांभर से हरिद्वार तक जोबनेर, कालवाड़, हाथोज, चौमूं, पुलिया, रामपुरा डाबड़ी, चौमूं, सामोद, धवली, राडावास, चौकी का बड़, अजीतगढ़, त्रिवेणी, शाहपुरा व दिल्ली होते हुए संचालित की जाएगी।

यह सेवा विशेष रूप से धार्मिक यात्रियों की सुविधा को ध्यान में रखते हुए शुरू की गई है। यह बस हरिद्वार के साथ-साथ जयपुर से अजीतगढ़ और हरिद्वार तक आने-जाने वालों के लिए भी सुगम साधन सिद्ध होगी। यह बस सांभर से शाम 4.20 बजे रवाना होगी, इसके बाद 5.40 बजे कालवाड़, 5.55 बजे हाथोज, 6.15 बजे चौमूं पुलिया, 7 बजे रामपुरा डाबड़ी, 7.45 बजे चौमूं, 7.55 बजे सामोद, 8 बजे धवली, 8.10 बजे राडावास,

- यह सेवा विशेष रूप से धार्मिक यात्रियों और नियमित यात्रियों की सुविधा को ध्यान में रखते हुए शुरू की गई है। यह बस हरिद्वार के साथ-साथ जयपुर से अजीतगढ़ और हरिद्वार तक आने-जाने वालों के लिए भी सुगम साधन सिद्ध होगी।

8.20 बजे चौकी का बड़, 8.30 बजे अजीतगढ़, रात्रि 1.30 बजे दिल्ली और प्रातः 6 बजे हरिद्वार पहुंचेगी।

इसी दिन दोपहर 3 बजे हरिद्वार से बस इसी मार्ग से सांभर के लिए लौटेगी।

यह बस दिल्ली से रात्रि 8 बजे, अजीतगढ़ से रात्रि 2 बजे रवाना होकर सांभर पहुंचेगी। इस बस में राजस्थान सरकार द्वारा मोक्ष यात्रा के तहत दो यात्री हरिद्वार तक के लिए निःशुल्क एवं महिला और वरिष्ठ जन यात्री के लिए किराए में 50 प्रतिशत की छूट भी मिलेगी।

इस बस सुविधा से चौमूं से लेकर अजीतगढ़ के मध्य उपस्थित सभी क्षेत्र के ग्रामीण इलाकों को यह एक सुनहरी यात्रा के लिए

उपस्थिति रहेगी। जिसके तहत सामोद, म्हार, धवली, गुलाब बाड़ी, राडावास, हणुतिथा ,नायन चौकी का बड़, अमरसर और अजीतगढ़ के समीपवर्ती क्षेत्र को भी सुविधा मिलेगी। यह बस अजीतगढ़ नज़दीकी क्षेत्र के लिए भी रात्रि में जयपुर जाने के लिए एकमात्र विकल्प रहेगी, क्योंकि अजीतगढ़ से जयपुर के लिए प्रथम बस प्रातः 6 बजे उपस्थित है। विद्याधर नगर आगार, जयपुर के मुख्य प्रबंधक का कहना है कि यह सेवा न केवल धार्मिक दृष्टिकोण से महत्वपूर्ण है, बल्कि क्षेत्रीय यात्रियों के लिए एक आरामदायक, सुलभ और सुरक्षित परिवहन सुविधा भी प्रदान करेगी।

भीलवाड़ा में मानसून की पहली जोरदार बारिश से बस्तियों में पानी घुसा

शहर के कई अंडरब्रिज में पानी भर जाने के कारण कई वाहन फंस गए

भीलवाड़ा, (निसं)। भीलवाड़ा में मानसून की पहली जोरदार बारिश ने नगर निगम और प्रशानिक दावों की हकीकत भी सामने ला दी। एक और जहां सांगानेर के निकट नाले में बाइक बह गई तो वहीं दूसरी ओर शहर की कई कॉलोनियों में कचरे से अटी नालियों के कारण बरसाती पानी बस्तियों में जा घुसा। शहर के कई अंडरब्रिज में पानी भर जाने के कारण कई वाहन फंस गए। यही नहीं सिवरेज के द्वारा की गई खुदाई और लापरवाही के गड़्ढों के वाहनों के फंस जाने की घटनाएं भी सामने आईं हैं।

जानकारी के अनुसार शहर के मालोला रोड, गायत्री नगर क्षेत्र में सिवरेज कार्य ने लोगों को परेशानी में डाल दिया है। प्रशासन और निगम की लापरवाही का खामियाजा आमजन भुगतने को मजबूर है। भारी बारिश के बीच सड़के जलमग्न है तो दूसरी ओर सिवरेज के खोदे खड़े हादसों का कारण बन रहे हैं।मलोला क्षेत्र में पहले से खराब पड़ी सड़क को सिवरेज विभाग की खुदाई ने पूरी तरह से खस्ताहाल कर



बरसात होने से गड़्ढों में कई जगह पर वाहन फंस गये।

दिया। तेज बारिश ने हालात और भी बद से बदतर कर दिए हैं। खुदाई के कारण सड़क पर बने गहरे गड़्ढों में लगातार वाहन फंसते नजर आ रहे हैं।

गाड़ियां एक के बाद एक गड़्ढों में

फंसकर क्षतिग्रस्त हो रही हैं। इससे वाहन चालक और स्थानीय लोगों को भारी परेशानी का सामना करना पड़ रहा है। गुस्साए क्षेत्रवासियों ने बारिश के बीच भी प्रदर्शन करते हुए प्रशासन और नगर

निगम पर लापरवाही के आरोप लगाए। लोगों का कहना था कि न तो प्रशासन कोई सुध ले रहा है और न ही निगम कोई कार्रवाई कर रहा है। वाहन मालिकों को खुद बुलवाकर गड़्ढों में फंसे वाहनों

■ **भारी बारिश के बीच सड़कें जलमग्न हैं तो दूसरी ओर सिवरेज के खोदे खड़े हादसों का कारण बन रहे हैं**

को बाहर निकालने को मजबूर होना पड़ रहा है। प्रशासन और निगम की लापरवाही का खामियाजा आमजन भुगत रहा है, लेकिन कोई सुनने वाला नहीं है। वहीं दूसरी ओर मानसून की पहली जोरदार बारिश ने नगर निगम और प्रशानिक दावों की हकीकत भी सामने ला दी। एक और जहां सांगानेर के निकट नाले में बाइक बह गई तो वहीं दूसरी ओर शहर की कई कॉलोनियों में कचरे से अटी नालियों के कारण बरसाती पानी बस्तियों में जा घुसा। शहर के कई अंडरब्रिज में पानी भर जाने के कारण कई वाहन फंस गए। यही नहीं सिवरेज के द्वारा की गई खुदाई और लापरवाही के गड़्ढों के वाहनों के फंस जाने की घटनाएं भी सामने आईं हैं।

अंतर्राष्ट्रीय योग दिवस पर बारिश की बूंदों में लोगों ने योग किया

राजसमंद, (निसं)। अंतर्राष्ट्रीय योग दिवस पर शहर सहित जिलेभर में कुल 3161 स्थानों पर 1 लाख 60 हजार 404 लोगों ने योग कार्यक्रमों में भाग लिया, जो योग के प्रति बढ़ती जागरूकता और उत्साह को दर्शाता है। जिले के 2०6 ग्राम पंचायत स्तरों, 53 आयुष्मान आरोग्य मंदिरों, 12 धार्मिक पर्यटन स्थलों, विद्यालयों,

■ **राजसमंद झील पर नावों में किया सामूहिक योग**

आंगनबाड़ियों, महाविद्यालयों और विभिन्न विभागों एवं स्वयंसेवी संस्थाओं ने सामूहिक रूप से इस आयोजन को सफल बनाने में योगदान दिया। राजसमंद झील के नौचाकी पाल पर “एक पृथ्वी एक स्वास्थ्य के लिए योग” थीम के साथ जिला स्तरीय कार्यक्रम में 1500 से अधिक प्रतिभागियों ने एक साथ योगाभ्यास किया। अतिथियों द्वारा दीप प्रज्वलन के साथ शुरू हुए कार्यक्रम में प्रधानमंत्री नरेंद्र मोदी के योग दिवस पर दिए गए उद्घोषन को सुना गया। नौचौकी पाल पर हुए मुख्य कार्यक्रम में योग विशेषज्ञ हिमांशु पालीवाल के मार्गदर्शन में हुए इस सत्र में भारतीय थल सेना के सब लेफ्टिनेंट अक्षयराज सिंह और डॉ. रामकन्या मेनारिया ने योग प्रशिक्षक के रूप में विभिन्न योगासन और प्राणायाम का



राजसमंद में नौचाकी पाल पर आयोजित जिला स्तरीय कार्यक्रम में जनप्रतिनिधि, अधिकारी और शहरवासियों ने योगाभ्यास किया।

अभ्यास करते हुए मंच साड़ा किया। राजसमंद झील में नौकायन करते हुए नौसेना के सब लेफ्टिनेंट सिद्धार्थ पालीवाल ने भी विभिन्न योगासनों का प्रदर्शन किया।

अंत में विधायक दीपति माहेश्वरी ने योग संकल्प का वाचन कराया, जिसमें सभी प्रतिभागियों ने अपने मन को संतुलित रखते हुए स्वास्थ्य संवर्धन के प्रचार के लिए प्रतिबद्ध रहने की शपथ ली। इस दौरान योग दिवस प्रभारी सचिव रोहित गुप्ता, विधायक दीपति माहेश्वरी, जिला प्रमुख रतनीदेवी जाट, उपजिला

प्रमुख सोहनी देवी गुर्जर, भाजपा जिलाध्यक्ष जगदीश पालीवाल, पूर्व जिलाध्यक्ष मानसिंह बाहरट, माधव चौधरी, जिला कलेक्टर बालमुकुंद असावा, एसपी मनीष त्रिपाठी, एडीएम नरेश बुनकर, एसपी महेंद्र पारीक, सीईओ बृजमोहन बैरवा, एसीईओ डॉ. सुमन अजमेर, उपखंड अधिकारी बृजेश गुप्ता, प्रशिक्षु आरएसएस लतिका पालीवाल सहित गायत्री परिवार, आर्ट ऑफ लिविंग, विभिन्न सामाजिक संस्थाओं, पंतजलि योगपीठ और क्रोडा परिषद के प्रतिनिधियों सहित बड़ी

संख्या में आमजन ने भाग लिया। अंतर्राष्ट्रीय योग दिवस कार्यक्रम का एक विशेष आकर्षण राजसमंद झील में नावों पर आयोजित योग सत्र रहा। भारतीय जल सेना के सब लेफ्टिनेंट सिद्धार्थ पालीवाल के नेतृत्व में मनोहरलाल, दिव्यांशु, आशुतोष, सौभाग्य, धनंजय, सानिध्य, डॉ गरिमा, डॉ जाह्नवी, गार्गी, सौभाग्य, तनिक और राष्ट्रीय बैडमिंटन खिलाड़ी मुकुंद माधव ने जल के मध्य योगाभ्यास कर एक अनूठा संदेश दिया। जिले के अन्य स्थानों पर भी योग दिवस पर विभिन्न सत्र आयोजित किए गए।

सूने मकान में चोरी

राजसमंद। जिला मुख्यालय पर कांकरौली थाना क्षेत्र के रॉयल सिटी इलाके में बीती रात चोरों ने एक सूने मकान को शिंशान बनाते हुए लाखों के आभूषण, एक लैपटॉप और अन्य कीमती सामान चुरा लिया। पीड़ित परिवार में कोई बीमार होने के कारण कमलेश जोशी अपने पैतृक मकान गए

हुए थे और इसी दौरान चोरों ने वारदात को अंजाम दिया। शनिवार सुबह जब पीड़ित कमलेश जोशी अपने घर लौटे, तो उन्हें चोरी का पता चला। घर का सारा सामान बिखरा पड़ा था और कीमती चीजें गायब थीं। कमलेश जोशी ने तुरंत कांकरौली थाना पुलिस को सूचना दी, जिसके बाद पुलिस ने मुआयना किया।

जयपुर मे 19 संदिग्ध बांग्लादेशियों को पकड़ा

जयपुर। भांक्रोटा और करणी विहार थाना पुलिस ने कार्रवाई करते हुए उन्नीस उन्नीस संदिग्ध बांग्लादेशियों को पकड़ा है। इसमें चार युवक, छह महिलाएं और नौ बच्चे शामिल हैं। पुलिस के अनुसार भांक्रोटा थाना इलाके में वेस्टर्न हाइट्स के पास अवैध रूप से बांग्लादेशी रह रहे

थे। वहीं करणी विहार थाना इलाके में मोनावाला में बांग्लादेशियों ने डेरा डाल रखा था। पकड़े गए बांग्लादेशियों से पूछताछ की जा रही है। उनके दस्तावेजों की जांच की जा रही है। दस्तावेजों की जांच के बाद गलत पाए जाने पर बांग्लादेशियों को डिपोर्ट किया जाएगा।

मुंबई से बेटे ने वीडियो कॉल किया, फिर फांसी लगाई

जोधपुर, (कासं)। बलदेव नगर निवासी एक युवक ने कल मुंबई से अपने घर मां को वीडियो कॉल कर उनकी आंखों के सामने फंदा लगाकर अपनी जान दे दी। दिल को दहलाने वाली इस घटना के बाद यह वीडियो सोशल मीडिया पर वायरल हो रहा है। इसे देख कर हर कोई हैरत में है कि आखिर उसने ऐसा कैसे कर लिया जबकि वीडियो काल में मां लगातार उससे मित्रते कर रही हैं, पैसे की व्यवस्था करने की बात कह रही हैं, लेकिन युवक ने मां को एक नहीं सुनी और मां की आंखों के सामने तड़प-तड़प कर फंदे पर लटक कर अपनी जान

दे दी। बताया जा रहा है कि युवक आर्थिक रुप से परेशान था। इसके चलते उसने ऐसा कदम उठाया। जानकारी के अनुसार मृतक का नाम मुजाहिद है। यह जोधपुर के मसूरिया बलदेवनगर गली नंबर दस का निवासी था। फिलहाल, यह मुंबई में रह रहा था। कल मुंबई से मां को वीडियो कॉल करके जान दे दी। घटना के बाद परिजन शव लेने के लिए मुंबई के लिए रवाना हो गए।

तत्करी मामले में एक गिरफ्तार : उडयरपुर के पाटिया थाना पुलिस ने एनडीपीएस मामले में एक आरोपी को गिरफ्तार किया। एसपी योगेश गोयल के निर्देश पर अतिरिक्त पुलिस अधीक्षक

अंजना सुखवाल, पुलिस उप अधीक्षक राजीव राठर के सुपरविजन में पाटिया थानाधिकारी देवेन्द्रसिंह राव के नेतृत्व में गठित दल ने मादक पदार्थ तस्करी के मामले में एमडीएमए सपलाई करने के मामले में अमजद खान निवासी गोवर्धनपुरा हथुनिया प्रतापगढ़ को गिरफ्तार किया। एनडीपीएस एक्ट खेरवाड़ा मामले में वांछित था। इस मामले में पूर्व में अनुसंधान अधिकारी पाटिया थानाधिकारी देवेन्द्रसिंह राव ने मोहम्मद अफजल अली निवासी करावाड़ा को गिरफ्तार किया था जिसे अमजद ने 3० ग्राम एमडीएमए सप्लाई करना कबूल किया था।

विद्युत जन समस्याओं का त्वरित समाधान करना पहली प्राथमिकता रहे : ऊर्जा मंत्री

ऊर्जा विभाग (स्वतंत्र प्रभार) राज्य मंत्री हीरालाल नागर एक दिवसीय दौरे पर भीलवाड़ा पहुंचे

भीलवाड़ा, (निसं)। ऊर्जा विभाग (स्वतंत्र प्रभार) राज्य मंत्री हीरालाल नागर शनिवार को एक दिवसीय दौरे पर भीलवाड़ा पहुंचे। इस दौरान उन्होंने अजमेर विद्युत वितरण निगम लिमिटेड (एवीवीएनएल) के अधीक्षण अभियंता कार्यालय में अधिकारियों के साथ विभागीय समीक्षा बैठक की। बैठक में जिले की विद्युत आपूर्ति से जुड़ी व्यवस्थाओं, उपभोक्ताओं की समस्याओं, राजस्व वसूली एवं ट्रांसफॉर्मर की उपलब्धता सहित विभिन्न महत्वपूर्ण विषयों पर चर्चा की गई।

बैठक की अध्यक्षता करते हुए नागर ने अधिकारियों को निर्देश दिए कि जिले में निर्बाध एवं गुणवत्तापूर्ण विद्युत आपूर्ति सुनिश्चित की जाए, विशेष रूप से ग्रामीण क्षेत्रों में जहाँ विद्युत फाल्ट या ट्रिपिंग की शिकायतें अधिक आती हैं। उन्होंने कहा कि गर्मी के मौसम में विद्युत मांग बढ़ जाती है,

जारी करने की प्रगति, आरडीएसएस की भौतिक व वित्तीय प्रगति, बजट घोषणाओं के कार्यों की वर्तमान स्थिति इत्यादि की समीक्षा की। उन्होंने निर्देश दिए कि राज्य सरकार द्वारा की गई बजट घोषणा के कार्यों को तय समय पर गुणवत्ता से पूर्ण करें, विद्युत से संबंधित दुर्घटनाओं में कमी लाने के लिए लाइनों की नियमित अंतराल में मंटेनेंस हो। नागर ने समीक्षा के दौरान विद्युत चेरी की घटनाओं पर चिंता जताते हुए कहा कि विभाग को इस दिशा में सख्ती से कार्य करना होगा।

ऊर्जा मंत्री ने इस दौरान बीएमएस कार्यालय के उद्घाटन व सम्मान समारोह कार्यक्रम में भी शामिल हुए। साथ ही आमजन की समस्याएं सुनकर

त्व्रित निस्तारण भी किया। बैठक में सांसद दामोदर अग्रवाल, शहर विधायक अशोक कोठारी, मांडल विधायक उदयलाल भडाणा, जहाजपुर विधायक गोपीचंद मीणा, सहाइ विधायक लादूलाल पितलिया, जनप्रतिनिधि प्रशांत मेवाड़ा, राज्यस्थान राज्य विद्युत प्रसारण निगम लिमिटेड के प्रबंध निदेशक नथमल डिंडेल, प्रबंध निदेशक एवीवीएनएल केपी वर्मा, तकनीकी निदेशक एवीवीएनएल एमसी जवज, महापौर राकेश पाठक, विशिष्ट सहायक मंत्री कालूराम मीणा, अतिरिक्त जिला कलेक्टर ओमप्रकाश मेहरा, अधीक्षण अभियंता भीलवाड़ा वृत्त वीरेंद्र कुमार संचेती, अधिशाषी अभियंता, सहायक अभियंता सहित विभिन्न तकनीकी एवं प्रशासनिक अधिकारी उपस्थित रहे। सभी अधिकारियों ने अपने-अपने कार्यक्षेत्र की प्रगति रिपोर्ट एवं समस्याओं से ऊर्जा मंत्री को अवगत कराया।

आरोपी ने करणी ट्रेडिंग कंपनी के नाम से बनी फर्जी फर्म के खाते से आगे कई फर्मों को पैसा ट्रांसफर किया था। ऐसी सभी फर्में अब पुलिस जांच के दायरे में हैं। उन्होंने बताया कि फर्जी फर्म बनाने के बाद आरोपी ने 2०23-24 में करीब 6 माह में ही 99 करोड़ 65 लाख 47 हजार 9३8 रुपए की ट्रांजेक्शन की। यह रकम कैपमोर एफएक्स एप पर शेयर मार्केट में निवेश के नाम पर लोगों से ली गई रकम का हिस्सा थी।

पुलिस सूत्रों के अनुसार इस मामले में बीकानेर में कुछ और कार्रवाई भी हो सकती है। ऐसी फर्मों के खातों की जांच की जा रही है, जिनके पास करणी ट्रेडिंग कंपनी के अकाउंट से रकम ट्रांसफर हुई

है। पुलिस टीम ने बीकानेर में डेरा डाला हुआ है। ऐसे में कई अन्य आरोपियों के नाम सामने आने की संभावना है। पुलिस ने बताया कि मामला दर्ज होने के बाद शुरू किए गए अनुसंधान में करणी ट्रेडर्स अकाउंट की जानकारी सामने आई। यह बैंक खाता बीकानेर आदृत के कारोबार की डिटेल देकर खुलवाया गया। करंट अकाउंट खोलते समय बैंक ने यह भी चेक नहीं किया कि जिस पते पर फर्म खोली जा रही है, वहां वास्तव में फर्म का ऑफिस है अथवा नहीं। पुलिस ने उस पते पर छापा मारा तो वहां इस फर्म के कभी भी होने के कोई सबूत नहीं मिले। आसपास के लोगों ने ऐसी किसी फर्म की जानकारी

■ **श्रीगंगानगर पुलिस ने मामले में आरोपी को गिरफ्तार कर कोर्ट में पेश किया, रिमांड पर भेजा**

■ **पुलिस जांच में सामने आया कि यह फ्रॉड 18 राज्यों में और रकम 10 हजार करोड़ तक हो सकती है**

से मना किया। फिर प्रोपराइटर आरोपी के बारे में जानकारी जुटाकर उसके गांव छापेमारी की, लेकिन आरोपी फरार हो चुका था। काफी समय से पुलिस आरोपी की तलाश में थी, जिसे अब गिरफ्तार किया गया है।

श्रीगंगानगर एसपी गौरव यादव ने बताया कि 28 जनवरी को कर्नाटक निवासी काटपणा बाबू चट्टाण ने पुलिस को बताया कि अजय आर्य और उसके साथियों ने कर्नाटक में कैपमोर एफएक्स कंपनी के नाम पर हजारों लोगों से करोड़ों रुपए की ठगी की है। आरोपी श्रीगंगानगर के हैं। पुलिस ने अजय आर्य के अंबिका सिटी-2 स्थित मकान पर छापा मारा। वहां से 1० लाख रुपए नकद, 8 एटीएम कार्ड, 3 सीपीयू, 6 मोबाइल फोन, 3 पैन कार्ड, करीब 85 लाख रुपए की लज्जरी कार और साइबर उगी से जुड़े दस्तावेज बरामद किए। अजय के पिता लाजपत आर्य व भाई दीपक को गिरफ्तार किया गया।

बजरी भरे ट्रेलर व ट्रैक्टर-ट्रॉली जब्त

निवाई, (निसं)। बरोनी थाना पुलिस ने अवैध बजरी से भरे हुए एक ट्रेलर व ट्रैक्टर-ट्रॉली को जब्त कर एक चालक को गिरफ्तार किया है।

थानाधिकारी बृजेंद्रसिंह ने बताया कि पुलिस गश्त के दौरान पुलिस थाना के सामने नाकाबंदी पर एक टीम ने अवैध बजरी से भरे हुए एक ट्रैक्टर-ट्रॉली को जब्त किया है। ट्रैक्टर-ट्रॉली में करीब 2 टन बजरी भरी हुई थी। इसी प्रकार दूसरी टीम ने एक ट्रेलर को अवैध बजरी के साथ जब्त किया है। ट्रेलर में करीब 2.2 टन बजरी भरी हुई थी। पुलिस ने ट्रेलर चालक लेखराज माली निवासी पनवाड़ देवली को गिरफ्तार किया है। पुलिस ने वाहन चालक वी मालिक के विरुद्ध एमएमडीआर एक्ट में मामला दर्ज कर जहां शुरू कर दी है।

